


# I SHIWI LYA CISHIBILO

 Shaleni na mwiminina pa nshita fye inono ku Kusangwapo kwa kwa Shikulu. Na tubelenge ukufuma mu Cebo Cakwe, mu Ukufuma, i cipandwa calenga 4.

*... Mose ayaswike no kutila, Lelo, moneni, tabakantetekele, tabakomfwe ne shiwi lyandi: pantu bakatila, SHIKULU ta moneke kuli iwe.*

*Na SHIKULU atile kuli wene, Cinshi icili mu minwe yobe? . . . nao atile, Ni nkonto.*

*Elyo atile, Posa pa nshi. Awe aiposele panshi, nayo yasangwike insoka; na Mose afulumwikeko.*

*Lelo SHIKULU atile kuli Mose, Tambiko kuboko kobe, no kuiikata ku busolo. Awe atambike ukuboko kwakwe, no kwikatako, nayo yasangwile inkonto mu minwe yakwe:*

*Ekuti bene benga tetekela ukuti SHIKULU Lesa wa bashibo, Lesa wakwa Abrahamu, Lesa wakwa Isaki, kabili Lesa wakwa Yakobo, ali monekele kuli iwe.*

*Kabili SHIKULU atile kuli wene, Shi pisho kuboko kobe mu ca kufwala pa cifuba cobe. Na o apishishe ukuboko kwakwe mu ca kufwala pa cifuba cakwe: kabili ilyo a kufumishe, moneni, kwene kwali fibashi kwabuuta buu nge mfula ya buuta.*

*Kabili atile, Bwesesho kuboko kobe pa cifuba cobe. Na o abwesesho ukuboko kwakwe pa cifuba cakwe; kabili ilyo akufumishe pa cifuba cakwe, kabili, moneni, kwabwelelamo kwaba ngo mubili wakwe.*

*Kabili cikesaba, ngacakuti bene taba ka ku tetekela, nangu kumfwa kwi ishiwi lya ciishibilo ca ntanshi, lyene bene bakatetekele shiwi lya ciishibilo cakonkapo.*

*Kabili cikesaba, nga tabatetekele iwe, ifi fishibilo fibili, nangu kumfwa kwi shiwi lyobe, elyo ukabuulepo amenshi ya mu mulonga, no kuyetila pa mulundu: kabili amenshi ayo iwe wabuula ku mulonga yakabo mulopa pa . . . mulundu.*

<sup>2</sup> Natu kontamike imitwe yesu kwi pepo. Nomba bushe na mukwata ica ku lomba po, muno cungulo, cintu imwe munga temwa u kwishibikwa kuli Shikulu, imyeni fye amaboko yenu no kutila, “Shikulu, njibukisheni nomba. Ndi ne ca kukabila.”

<sup>3</sup> Mwe Shifwe wesu uwa ku Muulu, ifwe tulepalama kuli Imwe nakabili muno cungulo, ukwishiba ukuti ilyo twa kontamika imitwe yesu kwi loba kuntu twa fumine, kabili, ngacakuti Imwe mwakokola, ifwe tuka bwelela ku lukungu. Lelo ne subilo lya

palwa bulayo ubuli muli Kristu, ukuti abo bonse a baba muli Lesa Kristu akaleta pamo na Wene. Twa—twa Mutotela pa bulayo ubu ubwa bukata. Kabili Na pepa, mwe Lesa, ukuti Imwe mwala ibukisha cila umo muli bene a bemishe amaboko yabo, no kwandi nako, Shikulu.

<sup>4</sup> Ine ndepepa, muno bushiku, ukuti mukwisala kwa iyi nsa ya citetekelo, ukuti Imwe mulepela abantu icitetekelo nganshi muno bushiku, icakuti Shikulu Yesu aleba umutuntulu nganshi kuli cila umo muli ifwe, ukuti tapabe umuntu uwanaka mukati kesu panuma ya buno bushiku. Shi cila mubembu eluke ukuti ali mu Kusangwapo kwakwa Shikulu Yesu, kabili no kulapila ku membu shakwe, no ku pela umutima wakwe kuli Imwe, no kwisushiwa na Mupashi; muli ishi insa shibi isha kulekelesha, ngafintu tule cimona kwati cinshingwa icikalamba icile bendela pe sonde.

<sup>5</sup> Ifwe twa pepa, mwe Lesa, ku butungulushi Bwashila, muno bushiku, ku kulanda naku kumfwa. Shi u Mupashi wa Mushilo nomba usende umusonkano ukwakanya Umukate wa Mweo kuli cila umo muli ifwe nga fintu tulekabila, pantu twa lomba ici mwi Shina Lyakwe. Amen.

Kuti mwaikala.

<sup>6</sup> Ine nde cetekela ukuti muno bushiku twala pwishishisha ico cintu tule esha ukulenga abantu uku mona, i—i cine cine ica kukwata i citetekelo muli Lesa.

<sup>7</sup> Nomba, mailo akasuba pa afu pashiti tu, abo bonse abali no tu kati twa kupepelelwa bali no ku pepelelwa. Kabili uku shininkisha ukuti takuli uushele, ukwabula utu kati twa mapepo, cila bushiku tula peela utu kati twa mapepo. Kabili wene akapela nakabili mailo, pali. . . Nde subila, nalimo afu pashiti wanu nangu icintu cimo ngefyo, ilintu fye umusonkano taulatampa. Kabili bonse abale kabila ukupepelelwa, abali bonse mu batemwikwa benu, lekeni bakese no kupoka aka kati ka kupepelelwa. Bene cinecine bakaba—bakaba abapokelelwa ukukwata aka kati kakupepelelwa. Kabili tuli no ku. . .

<sup>8</sup> Ine ndino kupepelako a bantu, kuku tambalika indupi pali bene no kuba pepelako. Nomba ngacakuti icitetekelo cenu tekuti cinine pa mulu mu Kusangwapo kwakwa Shikulu Yesu no ku Mupokelela nga kondapa wenu, kabili imwe mwa cetekela ukuti ngacakuti twapepa no kutambalika indupi pali imwe, ukuti ico kuti ca yafwa, cisuma, ifwe icine cine tuli kuno ukucita icili conse cintu mule kabila.

<sup>9</sup> Umulandu Ine ncilengela mpaka ukucelwa, inshita ntali, ukumona ukuti umuntu onse u o Ine ninga lenga, uyu uwingema no kufika kuli Lesa pali ico cipimo. Elyo ta tukwata abantu abengi nganshi. Kuli i . . . Icikulwa te cikalamba, eico tatukwata abantu abengi sana. Kabili kuti twa senda mailo akasuba no

ku pepela bonse abo tukwete muno, ukubikako a kasuba ku mulandu wa ico, uwa ku pepela a balwele.

<sup>10</sup> Kabili tuli kuno kukucita icili conse cintu ifwe tunga cita ku kwafwilisha ukulenga ubumi ukuwaminako kuli imwe, ukwangusha i cisendo, muli ulu lwendo tulimo.

<sup>11</sup> Elyo kabili pa nshita iili yonse, intu uuli onse engomfwa ukuti—ukuti wene kuti atemwa ukwisa kuli Shikulu Yesu, te mulandu ciputulwa nshi ica mapepo, imwe iseni ilyo line. Mwi lolela mpaka ukwita kwa ku cintamba kwa citwa. Mwi lolela mpaka ubwite bwa pelwa. Imwe iseni ilyo line, pokeleleni Kristu, no kwisa no ku sumina Wene ilyo line. Pantu uyo e mulimo wesu uukalamba uwa kuba kuno, kumona imyeo ukufyalwa mu Bufumu bwakwa Lesa.

<sup>12</sup> Kabili nomba, mailo nipa Sondo, kabili kukaba isukulu lya pa Sondo, i nkuta. Umulandu ifwe tukwatila amapepo yesu akasuba, pa Sondo, ni pakuti tatu cilingenye amapepo nangu yamo nakalya. Ifwe twalicetekela ukuti onse umwina Kristu afwile uku kwata u—u lukuta lwakwe luntu wene ayako. Onse umwina Kristu afwile uku kumana ukuntu kumo pamo na bacetekela. Kabili ukuli konse kuntu mukumana, ulo e lukuta.

<sup>13</sup> Nomba, Ine ngacakuti naikele kuno, kuti Naba wa muli lumo pali ishi nkuta kuno, shintu aba ba kakumba kuno, abale ampana, bemininako. Cinshi? Pantu bene bali pano nabekala pa cintamba, ku kumonwa ku bantu bonse, ukuti bene balasuminisha icile citika. Bene bacetekela muli uyu musango wa bupyungishi, ukundapa kwa Bulesa, u Lubatisho lwa Mupashi wa Mushilo, nafimbipo. Bene bali pano uku pela ubunte kuli bwene. Ni bene e banjitile ukwisa kuno, ukuti nalimo ubupyungishi buntu Shikulu a pela kuli ine kuti bwa afwilisha inkuta shabo.

<sup>14</sup> Nomba uyo e kakumba mwine mwine, uufwailisha bonse ubunonshi bwa ku mupashi ubo enga cita, ubwa fintu fyonse Lesa alecita, ifyo wene aleesha na maka yakwe yonse ukwafwilisha ulukuta lwakwe uku twalilila kuli Lesa. Ine cinecine nafule cisote candi muku cindika kuli kakumba ngo yo.

<sup>15</sup> Kabili aba abaume balecitefyo mu mafya, namo. Imwe kuti mwa cetekela ico ukuba icishinka. Bene bale cicita mu mafya. Kabili Ine—Ine cinecine nde totela pali ishi mpalume shakwa Lesa, ishi kabila ukusenda ififulo fya shiko na pa ncende sha shiko pa mulimo pa kushininwa kwabo, no—no kucetekela. Lesa abapale lyonse!

<sup>16</sup> Kabili Ine ndi uwa shininkisha ukuti baka mucitile cisuma. Nomba, ngacakuti uli mwene kuno, ipusheni uko aba bamunyina bakwata inkuta shabo, uko baba. Muka batandalile mailo. Bene bakakwata amapepo aya ibela, kabili pali bakapyunga pano aba kalashimikila ku nkuta ishalekanalekana, kabili ngafintu cibililwe. Eico mukabe kuli bene mailo.

<sup>17</sup> Kabili lyene mailo akasuba, ngacakuti kuti mwatemwa ukwisa ku mapepo ya kwisalila, ifwe cinecine kuti twatemwa ukuba na imwe. Inkuta shonse, ifilonganino fyonse, ya kuli bonse. Bonse bale itwa; Methodisti, Baptisti, Presbyteriani, Pentecosti, ulukuta lwakwa Kristu, ulukuta lwakwa Lesa, Katolika, Orthodox Jew, ba mukanalesa, fyonse ifyo muli. Ifwe twa . . . Na mwitwa.

“Imwe mwatila, ‘Mukanalesa?’” Ee, Mukwai.

<sup>18</sup> Ngacakuti mukanalesa kuti aisa mu musonkano no kwikala no ku icindika, wene naitwa kwati fye ngo uli onse. Cisuma. Icintucimo, ico eco ifwe tule mufwaila kuno, ukuti icintu cimo cinga citwa ici nga mwafwilisha ukumona icilubo cakwe, no kwisa kuli Shikulu. Pantu ifwe . . . Cinecine.

<sup>19</sup> Ni banga batala aba soma icimonwa cinono cintu ipepala lya lyashi lyaba Christian Business Men lya sabankenye, kabili Ndesubila na mapepala nayambi ayelya- . . . , pa, *Ukulolesha Ukupula Pa Cipempe Ca Nshita?* Nomba ico cacine, mune. Iwe tekuti weshe ukupusa cilya. Ine—Ine naba umuntu umbi ukutula ilyo. Ine ninjishiba ukuti cene cituntulu, eico Ine—Ine—Ine ndecetekela fye ukuti pekaba nangu umo uwa kupusa ulya Muulu ukalamba untu Lesa akwatila abacetekela. Ngacakuti mwacita, finshi fintu mwanonka pano isonde? Pantu, imwe tamwaishiba inshita mukafuma pali ili sonde. Lelo imwe ishiveni icintu cimo, imwe cinecine muka lisha. Eico ngacakuti ico cishinka, lyene bushe ifwe tekuti tube abapumbu nganshi ukweshu uku—uku senda fye nga . . . Ifwe tatufwile ukula esha. Mwamona, ibukisheni fye, cetekeleni Icebo cakwa Lesa no bulayo bonse muli Cene.

<sup>20</sup> Tontonkanyeni fye, cinshi calengele ubulwele bonse, ukukalipwa kwa mutima konse, imfwa yonse, ubwafya bonse, ubulanda bonse, uyu mwana munono uwa musanfu, fyonse ifi fintu, ifilema, impofu, icipatala conse ukukulwa? Mulandu umuntu umo tacetekelefyeye iciputulwa cinono ica Cebo. Uyo ali ni Efa. Satana acifimbilepo fye kuli wene. Te ku cambula, lelo acifimbilepo kuli wene, atile, “Cinecine . . . Shikulu musuma nganshi.”

<sup>21</sup> Imwe mulomfwa ilingi palwa cene ukuba, Lesa ukuba Lesa umusuma. Wene ni Lesa umusuma, lelo ibukisheni Wene ni Lesa wa mushilo, Lesa uushinga lekelesha ulubembu. A malipilo yali lipilwa, na iwe ufwile uku cipokelela pa mulingo Wakwe. Kabili ibukisha, Wene ni Lesa u ufulwa, Lesa wa cipyu. Kabili ukeminina ku cinso cakwa Lesa umukali, te Lesa fye wa busuma no luse. Muno bushiku Wene Mupusushi obe; bulya Bushiku Wene akaba Mupingushi obe.

<sup>22</sup> Eico shininkisha ukuti taushile nangu cimo ici shicitilwe, mune. Cene—cene taca . . . Cene ta cafwu. Wi—wiya kuli cene mu kupumikisha. Ba uwashininkisha, uwashininkisha na libili,

pantu ta wakakwate nalimbi ishuko. Ili e shuko lyobe fye, ilintu uli pe sonde.

<sup>23</sup> Ibukisheni umwaume wa fyuma na Lasaro, kwali u mupokapoka uukalamba pakati ka iwe na Wene, icakuti ta kwatalile akuba umuntu ukuciluka, nangu uuka ciluka. Mwamona? Ilintu iwe—ilintu iwe wafwa, eifyo fine. Ninjishiba abantu batila kuti bapepa uku mibweshwa ukufuma kuli isho ncende, lelo mwi esha kucetekeleco. Ico capusana ku Cebo cakwa Lesa. Mwamona? “Uko umuti wa ongamina, eko uwila.” Kabili Yesu atile, Umwine, ati, “Kwali umupokapoka, icakuti, ilintu u muntu afwa no kuya kumbo, wene tekuti (abale) ese ku Muulu. Takuli muntu u watalile ku u ciluka, kabili takwakabe.” Eifyo fine, ukulingana na fintu Ine naishiba. Ilintu Yesu atile ifyo efyo cali, epela.

<sup>24</sup> Eico ibukishenifye, nomba lishuko lyenu, kabili muno bushiku kuti caba lishuko lyenu ilya kulekelesha.

<sup>25</sup> Bushe kuti mwa iluka icilecitika? Ngacakuti kuti mwacimonafye! Ine ndesubila ta muletontonkanya ukuti ukusosa ngefyo, ukuti Ine nde esha uku mongola kuku lolesha ku muntu umo, nangu ukucetekela umuntu umo. Ine nshile citeco, mune. Ine ndeesha uku mulenga ukucetekela Uo ali untu tuli mu Cinsu cakwe nomba. Yesu Kristu, Lesa wine u uka mipingula pali bulya Bushiku, ali pano uku ilanga Umwine ku cinsu cenu, icintu cine cintu Wene alaile Wene ukucita muli ishi nshiku sha kulekelesha.

<sup>26</sup> Ndetontonkanya Munyina Price, ulucelo ku mwikulo, acipela icilangililo icisuma nganshi ica kufika pa cifutu, elyo no kwaluka pa cifutu. Bushe imwe mwaci ipakisha ico? [Ulukuta lwatila, “Ameni.”—Kale.] Cinecine acicita. Cene caciba sana, cacibikwa bwino sana.

<sup>27</sup> Nomba, eico ubukisheni, limolimo pa cifutu, lelo natwibukishe ifwe tufwile ukwaluka pa fifutu ifi. Ine nalishimikile pali co, inshita imo, no kuciita, *Amampatu*. Ifwe tulafika pa mampatu, ilingi, ifwe tufwile ukuya *iyi* inshila kabili munshila ishapusanapusana.

<sup>28</sup> Nomba muno bushiku, pali ba miniti banono abala konkapo, Ine ndefwaya ukubule sambilisho lya—lya: *I Shiwi Lya Cishibilo*. Kabili nomba incende yesu yaisukila, muno bushiku, mwi Buku ilya Ukufuma, kabili *ukufuma* cipilibula “ukufumina kunse; ukufumishiwa kunse.” Nomba esheni uku kutika nganshi.

<sup>29</sup> Ine kuti natemwa ukushimikila kuli imwe inshita, imwe muli ibumba ilisuma nganshi, lelo Nshikwetefye ishiwi. Kupatikishafye, kabili Ine ninjishiba fintu cingaba. Ine mfwile ukutushako panono nomba, pali nalimo inshiku cine konsekonse nangu inshiku ikumi, lintu Nshilatampa umusonkano ulekonkopo. Mwamona, te uno umofye umusonkano kuno. Cili musonkano, ubushiku no bushiku, umulungu no mulungu,

umweshi no mweshi, umwaka no mwaka, mwamona, kabili kuti mwa elenganya.

<sup>30</sup> Kabili tontonkanyeni pa miku yonse, umwaka no mwaka, cene tacabala nangu muku umo Wene atalile ukusosa icili conse kano icali ica pwililika, icishinka fye; mu ndimi shonse, ukushinguluka isonde lyonse, imiku cine lubali. Mwamona? Takuli muntu, nangu kumo, uunga sosa kano ico ica pwililika, pe toni fye, inshita yonse. Ilyo Wene atila icintu cimo cili no kucitika, cene ca citikefye mu nshile yo. Uku cisosa pa milungu ne myeshi, ne myaka, nelyo, tacilati kucitika, kabili cene lyonse ukuba fye pe toni. Tacabala kufilwa umuku nangu umo, kabili tacakatale, pantu uyo ni Lesa. Nomba, Ine kuti nafilwa, ngo muntu. Mwika tala kulolesha kuli ine nge ca kumwenako, pantu Ine—Ine ndifye nga imwe, umubembu fye uwa pusushiwa ku kusenamina. Lelo uyo ni Lesa, u wapulamo, mwamona, uku ilanga Umwine. Wene tafwile ukucitefyo, lelo Wene alaile Wene uku citita.

<sup>31</sup> Yesu aundepe pakuti cinga fikilisha i Cebo. Wene acitile ifyo fintu pakuti i Cebo cakwa Lesa cinga fikilishiwa.

<sup>32</sup> Eco Wene ale ci citila ilelo, ukuti i Cebo cinga fikilishiwa, cintu Ine ng'ambwila imwe, ubushiku no bushiku.

<sup>33</sup> Nomba moneni lyene ilyo Ukusangwapo Kwakwe kuli mupepi, Cene, cinecine Cileta imyumfwile. Ngafintu Nacisosa muno lucelo, “Icili conse icishakwata imyumfwile califwa.” Kabili imipepele yonse iyabula imyumfwile kuli yene, imwe cawama uku ishika, yalifwa. Cene cilaleta imyumfwile. Wene alatulenga ukuba abamweo. Lelo ilyo twalengwa ukuba abamweo, na twibukishe Uwa tulengele ukuba abamweo. Cinshi cacicitile? Kwene Kusangwapo kwa Mupashi wa Mushilo, Yesu Kristu pakati kesu, uku ilanga Umwine ukuti Wene wa mweo. Te mubili wa buntunse; ilyo iyo nshita, ulya mubili wabuntunse ukabwela ukufuma ku Muulu, takwakabe inshita nakabili. Eifyo fine. Kabili ifwe natwishiba ukuti emo tuli, ukwikalila mu nshiku sha kulekelesha, ilyo ifi fintu fifwile ukucitika.

Nomba, Lesa aliba no kufuma nakumbi intanshi. Kwaliba i . . .

<sup>34</sup> Ifintu fyonse fyendela patatu, kuli Lesa. Lesa a pwililika muli butatu. Ukwisa kwakubalilapo ukwakwa Kristu, ku *kulubula* Nabwinga Wakwe; ukwisa kwa bubili kwa kwa Kristu, ku *kupokelela* Nabwinga Wakwe; ukwisa kwa butatu ukwakwa Kristu, *pamo na* Nabwinga Wakwe, ku kutungulula mu Mileniamu. Ifintu fyonse fyendela pa tatu.

<sup>35</sup> Nomba, kwaliba, ku kaba, ukufuma kutatu. Kumo pali uko, Lesa abengishe *mu* cibwato, ku kufuma, ukunina pa mulu we sonde. U muku wakonkapo, Lesa aba *fumishe* mu—mu Egupti. Kabili umuku wakonkapo, Lesa *abemya*. Ukwingila, ukufuma,

ukwima! Ukufuma kule kokampo kwima ukuya. Ifwe tulelosha kuli kumo nomba, inshita ya kwima.

36 Cimo cine ngafintu ubumi bucita icintu cimocine. Ifwe twisa *mu mweo, twafuma* mu mweo, *twabuka* ku mweo, icintu cimo cine fye. Eico ifwe tuli . . .

37 Iyashi lyesu muno cungulo lyatampila pa kufuma, kabili Lesa aleteyanya ukusenda uluko Lwakwe.

38 Israele luko. Lesa tabomba na Israele ngo muntu palwakwe. Israele luko, lyonse abombele na bene. Kabili na munshiku sha kulekelesha, panuma ya ku—kuya kwa lukuta, elyo Lesa akapususha Israele ngo luko. Luli nomba mu calo ca luko, ulwa iteyanya kuli co. Kabili bene bakapusushiwa, Baibele yalisosa, “U luko lukafyalwa mubushiku bumo.” Lesa tabombela pa ba Yuda ngo muntu umo. Wene abombela pali bene ngo luko, Israele, lyonse, pantu lwene luko Lwakwe.

39 Kabili kuno Wene aleteyanya uku fumya uluko Lwakwe mu luko, mu kufuma, ukufumya abantu Bakwe mu bupingushi.

40 Kabili a menshi yene ayalengele isonde ukwibila, ya puswishe Noa. Mwamona? Kabili u Mupashi wa Mushilo, untu abantu balekana ilelo, ukapokelela u Lukuta no ku Lu sumbula, no kuleta ubupingushi pa bashi Ucetekela. Yesu asosele.

41 Iintu bene baitile Wene, “Belesebu,” mu mashiwi yambi, “Wene ali ni kabuka.” Bene . . .

42 Wene atile, “Ine nala mwelela palico,” Umwana wa muntu. Ilambo talyali talilapelwa. “Lelo ilyo Mupashi wa Mushilo akesa ukucita icintu cimocine, ishiwi limo ukupinkana na Wene tacakelelwe muli lino isonde nangu isonde ilileisa.” Cene cifwile uku kanwa, elyo lyene ubupingushi bukoma pa numa ya ico. Mwamona, ubwafya ni fwe . . .

43 Ca ntwala ku lyashi inshita imo Na somene, pa lwa wapa mumana ukufuma ku mumana, kabili u—u munono kashika umu Ngeleshi aleya ku mumana. Elyo nomba uyu kashika alembele nganshi palwa bemba, lelo tabalile aumona, eico wene aleya mu musebo. Kabili no umukote wapa mumana atile kuli wene, ne mpaipi mu kanwa kakwe, atile, “Nikwi kuntu uleya, muntu wandi we musuma?”

44 Wene atile, “Ndeya kulya kuli bemba.” Wene atile, “Ine nshatala umona. Nali lembe palwa wene, na pafyo bambi basosa, lelo,” atile, “oo, Ine ndi uwa nsansa ukwishiba ukuti Ndepalamina kuli bemba.” Wene atile, “Oo, ukununsha aya uko amenshi ya mucele! Ukumona ubukulu bwa uko, amabimbi yabuuta pa mulu wa uko, no mulu wa bulu ukumoneka uwine nga mu cilola, no kumfwa ifyoso lintu file pupuka pa mulu, oo, Ine ndi uwansansa pe tontonkanyo lya ku umona!”

45 Uwapa mumana umukote atile, “Ine nafyalilwe pali wene, imyaka amakumi mutanda iya pitapo, Ine nshimonapo ubusuma

nangu bumo palwa uko.” Mwamona, wene amwene ifingi nganshi ifya uko mpaka cali belele kuli wene.

<sup>46</sup> Nomba ubo ebwafya ku lukuta lwaba Pentecosti ilelo. Lwene lwali mona nganshi pafya kwa Lesa, mpaka Lesa alibelega kuli bene. Mwileka cicite fyo!

<sup>47</sup> Kuno tekale sana, mu Louisville, Kentucky. Uko Ine natula, Jeffersonville, Indiana, ali bushilya bwa mumana kuli wene. Namayo aleingila mwi tuka litwa ten-cent. Kabili wene (ali) aikete aka lumendo mu kuboko kwakwe, kabili aleya uko bashitila kabili ali mupepi no kufulwa. Aleti abuula icintu cimo, acilanga ku kalumendo; kene kaleikalafye no kulolesha. Umwanakashi aya pambi, noku bula icintu cimo no kulanga akalumendo; kene kaleloleshafye. Elyo panuma yakashita, umwanakashi abulile inyenjele inono no kutendeka ukuilisha, lelo akalumendo kaleloleshafye. Elyo umwanakashi atampile ukupunda, no kutandanya amaboko yakwe. Kabili abantu mwi tuka lya ten-cent bale mutamba, eico bene baile kuli wene ku kwipusha icalubene.

<sup>48</sup> Umwanakashi atile, “Ine ndi . . . A kalumendo kandi,” atile, “wene alifye ne myaka itatu.” Kabili atile, “Ine . . . Apopenefye, nalimo umwaka wapitapo, wene ekalafye no kulolesha mu lwelele.” Kabili atile, “Ine—Ine namutwele kuli shing’anga,” kabili atile, “na shing’anga a mubikile pa miti imo na fimbi.” Kabili atile, “Na shing’anga anjebele, ilelo, ukuti wene aletontokanya kene ukubako bwino. Lelo,” atile, “kene takaliko bwino.” Atile, “Ine nintambika fyonse ku cinso cakako, ifi fwile ukucebwishwa umwana munono uwa myaka yakwe, ukucebula. Ifintu fyonse ifinga cebusha umwana munono uwa myaka yakwe, Ine nali filanga ku cinso cakako, na kene kekalafye no kulolesha mu lwelele.” Atile, “Kene takaliko bwino.”

<sup>49</sup> Ico cimo ngo lukuta lwa Pentecosti. Lesa ali langa ica bupe conse, mu Baibele, ku cinso cabo, nabo bekalafye no kulolesha mulwelele, kwati cintu cimo icalubana. Ni nshita intu ifwe tufwile ukushibuka, bane, lintu tailapwa. Ibukisheni, Lesa talanga ifyo ifyabupe kano Alefwaya uku mu cebusha.

Lesa alefumya uluko mu luko.

<sup>50</sup> Kwati fintu Alecita nomba, ukuya ukufumya Nabwina mu lukuta, ukusha ulubuto ulwashalapo ulwa mwanakashi. Abasalwa baka fumishiwa mu lukuta. Ulukuta lwa ku mubili lukashala pano ukupita mu bucushi. Balya *abasalwa* limo betwa “abasontwa, abasalwa, abashalapo.”

<sup>51</sup> Natumone ifyo Wene acicitile ilyo, pantu Wene tapilibula inshila Yakwe iya kucitilamo ifintu. Lesa akwata inshila imo iya kucitilamo ifintu, kabili iyo e nshila Wene acitilamo, neyo e nshila yalungama, lyonse. Moneni fintu Wene acicitile, na mumusango Acicitilemo, elyo lyene ifwe tunga mona palwa ici.



52 Nomba, Ine nine kapashanya, cinecine. Ine nshasambilila. Ine mfwile ukulolesha kunuma no kumona fintu Wene acitile. Kabili ifwe twafundwa ukuti, “I Cipangano ca Kale cali cinshingwa cafintu ifili nokwisa.” Eico ngacakuti Ine naloleshe uku no kukana mona ukuboko kwandi, kabili Ine namona icinshingwa ca kuboko kwandi, elyo Nali ne minwe isano, Ine kuti nakwata ukwishiba bwino ukuti ilyo ukuboko kwandi kwafika palya, Ine ndi ne minwe isano. Eico icacitike kuli bene cali cakumwenako ku fyo Lesa acita ifintu, ifintu Wene acita nomba.

53 Kabili ne nshila Wene acicitilamo, Wene tapilibuka kuli ico. Cila nshita, muli Baibele, Wene tapilibuka mu nshila Yakwe iya ku citilamo ifintu. Kutwalilila cimocine, pantu inshila Yakwe iya pakubala iya ku cicitilamo e nshila yapwililika. Pantu, tekuti Abe ne nshila imbi, pantu Wene alipwililika, kabili, Wene, inshila Shakwe shonse shali pwililika. Lolesheni fintu Wene acitile.

54 Mose aitulwe no kulashikilwa libela ku kusenda uyu mulimo untu wene ali, wene akwete—wene ali sendele. Lesa . . .

55 Nomba, Ine ndetontonkanya, ngacakuti imwe kuti mwacisuminisha . . . Ine nshilesoseci mu kutumfya. Ine ndesosafye, pali ici cintamba, Ine—Ine nshaishiba nangu cimo kabili nshilefwaya ukwishiba nelyo cimo kano Lesa. Nomba, Ndetontonkanya apo epo bamunyinefwe ba Latter Rain bafulungene, mwamona, bene ba tambalika indupi pali umo no mubiye no kuba panga ba kasesema na fimbi po. Nomba, ico teca mu Malembo. “Ifyabupe no bwite tafyaba na kulapila.” Iwe ufyalwa fintu waba. Iwe waba, pa kutendeka, ifintu waba.

56 Lolesheni kuli balya aba Farise munshiku shapitapo. Bene bakwetefye ulubuuto ulunono, pantu bene bale . . . bakwete ifunde, kabili bene baikalile kwi funde, lelo mukati ka mitima yabo mwali imfifi iyakuti.

57 Elyo kwali umwanakashi umunono, cilende, ubwakwe . . . ubumi bwantanshi *uku* bwali ubwafita nganshi, wene ali no bubile bubu, lelo mukati ka mutima wakwe wene ali lashikilwe libela ku Mweo.

58 Kabili lyene lintu Yesu, i Cebo, aishile pa ncende, balya aba Farise batile, “Uyu Mwaume ni Belesebu.” Cinshi cene cacitile? Cene cafiishishe ulubuuto lunono bene bakwete.

59 Yesu atile, “Imwe muli bakwa shinwe, ciwa, elyo mucita imilimo yakwe.”

60 Lelo ilintu uyu munono, umwanakashi mubi aishile, no kumona i Cebo cakwa Lesa, wene ali Cishibe. Taleikalila Cene, lelo wene ali Cishibe. Kabili ilyo line fye Ca sosele kuli wene, umwanakashi atile, “Ine ndemoni Nimwe Kasesema.” Kabili Wene . . . Umwanakashi atile, “Ine ninjishiba Mesia ali no kucitefi.”

Kabili Wene atile, “Nine Wene.”

<sup>61</sup> Cinshi cacitile? Cene cawemye ukufita konse no kucilenga conse ukubuuta. Cinshi? Mwali ulubuto mulya, ulubuto ulwalashikilwa libela ulwali mukati ka...Cene cali litontonkanyo lyakwa Lesa ilyo umufula we sonde taulati.

<sup>62</sup> Kwabafye imibele imo iya Mweo wa Muyayaya. Ngacakuti uli no Mweo wa Muyayaya, ninshi iwe wine wali mwitontonkanyo lyakwa Lesa ilintu isonde talilalengwa. Iwe uli mibele ya matontonkanyo Yakwe, pantu Umuyayaya ta watalile autendeka kabili teti ube ne mpela. Iwe uli ciputulwa ca bunonshi bwakwa Lesa, lyonse. Cene cilelangafye. Cileisa mu kuba nomba. Na bakwata nacimbi icikope icakufumya, ico nimfwa, lyene icinshingwa cabe cituntulu, lyene iwe uli muli Nabwina pamo na Kristu, ngafintu Wene atontonkenye. Ngo mukashi no mulume, ilelo, eico (Lesi) Kristu no Lukuta bakaba cimo cine. Nomba, abasalwa, abaitwa!

Mose alifyelwe, “umwana uwayana.” Yasosefyo Baibele.

<sup>63</sup> Umo muli bakasesema, Yeremia. Lesa atile, “Lintu taulati nakupangwa mwifumo lyakwa noko, Ine naku lashike kasesema ku luko.”

<sup>64</sup> Yohane Kabatisha, cinshi, wene alishibikwe mu Malembo. Esaya, imyaka imyanda cine lubali ne kumi na ibili intanshi ya kwisa kwakwe, atile, “Wene e shiwi lya ulepunda mu matololo, ‘Teyanyeni inshila yakwa Shikulu!’” Kabili nalimo imyaka imyanda ine intanshi ya kumoneka Kwakwe, nakabili twasanga, Malaki atile, “Moneni Ndetuma inkombe yandi ku ku Ntagilila, ku kuteyanya inshila ku ntanshi yakwa Shikulu.”

<sup>65</sup> Mwamona, wene alashikilwe libela. Kabili e cimo na yonse ayo ama ofeshi yakwa Lesa, ngacakuti baitwa na Lesa.

<sup>66</sup> Ngacakuti bene basambilishiwa muli cene, cilifye abashilika batangisha ku kusole ifipolopolo, mwamona, tekuti cibe nangu cimo. Ngacakuti litikiti lya cakulya, lyene imwe mushitisha insambu shenu pe tikiti lya cakulya, imwe mukasuminisha ukuba pamo na kabungwe nangu ibumba limo. Lelo ngacakuti cakuli Lesa, imwe mukeminina pamo na cilya Cebo, nangu cibe shani, pantu mwafyalilwe u kwiminina naco.

<sup>67</sup> Mose, takwali nangu umo uwali no kubuula icifulo cakwe. Takwali nangu umo uwali no kubombo mulimo. Wene alashikwe uku ucita.

<sup>68</sup> Kabili, mwe babwananyina, inkanshi, ngacakuti imwe mwalikwata Umweo wa Muyayaya, imwe mwali lashikwa ukucita icintu cimo. Limbi mwanakashi wapa ng’anda umusuma, limbi cintu cimbi, lelo takuli nangu umo uunga buula icifulo cobe. Lesa ali kupangila icifulo cobe. Wi esha ukubuula icifulo ca muntu umbi. Ifyo kupashanya kwa bumubili,

mwamona, cilanga ukuti kuli cimo icilubene na iwe. Ba fintu waba, ifyo finefye. Wiba icintu cimbi.

<sup>69</sup> Nomba, elyo ifwe twasango kuti Lesa apele Mose ifishibilo ku kushininkisha fintu ali no bwite.

<sup>70</sup> Kabili ne cishibilo conse icacine, conse icishibilo cacine, icatumwa ukufuma kuli Lesa, i. . . cilakwata ishiwi panuma ya ciko. Nomba mwifilwa. Ili e sambilisho lyandi ilya kulekelesha pali ci, mwamona. Conse icishibilo ca cine. . . Nomba twalikwata ifishibilo ifishafuma kuli Lesa; Satana kuti apashanya icili conse icabapo. Lelo icishibilo cacine, icafuma kuli Lesa, calikwata ishiwi lyakwa Lesa panuma ya ciko.

<sup>71</sup> Lesa atile kuli Mose, “Ngacakuti ta bakacetekele ishiwi lya cishibilo capa kubala, lyene uka cite ici cishibilo cibiye ku cinso cabo. Kabili lyene ngacakuti ta ba komfwe ico, ukabulefye amenshi no kupongolwela pa mushili.” Kabili ico cali cishibilo ukuti bene bakatumpikwa mulya mu mulopa wabo.

<sup>72</sup> Moneni, kabili cimo cinefye ngafintu Wene asosele, “Kunta ulukungu ukufuma ku nkasa shenu. Kutu caba ica yanguka kuli Sodoma na Komora, bulya bushiku, ukucila pali uyo musumba uuka kana imwe.”

<sup>73</sup> Nomba ifwe tatule angala u Lukuta. Ulu e Lukuta. Kristu e Lukuta. Ifwe tuli muli Kristu. Umubili wa nkama uwakwa Kristu, ifwe twafyalwa muli Lwene. Imwe tekuti mu ilunde kuli Lwene.

<sup>74</sup> Ine naba pamo no lupwa lwa ba Branham pepi ne myaka amakumi yasano na yasano, na bene tababala abanjipusha uku ilunda ku lupwa. Ine nafyelwe Branham.

<sup>75</sup> Kabili ifyo efyo uba u mwina Kristu. Iwe ufwaya umwina Kristu, te kulunda muli bwene. Iwe ufyalwa muli bwene. Abantu bonse batiina ukufyalwa. Bene bakwata inshila imo iisuma iyabusaka iya kwikata ukuboko ukunono, nangu uku saina aka kati, nangu ukusanswa umucele na menshi mo. Uko te kufyalwa. Ukufyalwa cintu ca busali. Ukufyalwa cintu i—i cibi. Ine nshilesakamana ngacakuti ni mwicinka lya nkumba, nangu i—nangu muputule wakusungilamo icani, nangu ni mu muputule wa pinki uwayemba uwa mu cipatala; ukufyalwa kwa busali, kabili cilenga iwe ukuba mubusali. Iwe taulefwaya ukuleka, iwe taulefwaya *ici, cilya*, nangu *icibiye*, lelo ifilamba fika samba ilangi ku cinso cobe no ku kulenga ukuba umuntu umbi. Ngacakuti wafyalwa cipyacipya, cikalenga iwe ukuba mubusali, lelo ukafumamo icibumbwa cipy. Mwamona? Bene tabafwaya ico. Bene bafwaya inshila imo iya anguka, namwishiba, kabili takwaba inshila isha anguka. Ngo lwimbo, wene atile, “Ine nkasenda inshila pamo nabanono abasulwa abakwa Shikulu.” Wene tafwaya kuba cilimwa icakutapilisha.

Conse icishibilo cacine icakwa Lesa cikonkwapo ne shiwi lya kwa Lesa.

<sup>76</sup> Nomba ngacakuti umuntu apela icishibilo mu calo, nangu inshita iili yonse, kabili ilyo ishiwi lintu asosa panuma ya ciko talili Cebo cakwa Lesa, lyene loleni, mwicicetekela. Ngacakuti lisukulu lyakale, ngacakuti umuntu aima no kutila, alanga icishibilo ukufuma kuli Lesa, kabili isambilisho lya uyo muntu limo line ilya kale ilya masambilisho yabulesa yantu mwaba nayo iyi myaka yonse, Lesa tatumine ico cishibilo. Lolesheni mu Malembo no kumona nga efintu cali. Fwayeni mu Malembo. U muntu abwela, no kutila, “Nomba ifwe bonse tulefwaya uku ilunda kuli *ci*. Cene caba kwampana kwa kale ukwaimikwa.” Mwicetekele co. Ifwe twala ingila muli co, ba miniti fye abanono, mwamona. Iyoo, mwi cetekela ico.

<sup>77</sup> Lesa lyonse ala shininkisha ifishibilo Fyakwe. Icishibilo ukufuma kuli Lesa lyonse cilanda ishiwi lyakwa Lesa.

<sup>78</sup> Kabili ngacakuti lisukulu limoline ilyakale imwe mwakwata, cinshi Wene enga pelela icishibilo, imwe mulimo kale? Wene aleesha uku mubika kuli cilya cifutu. Icishibilo iminina! Nashako! Lolesha kuntu uleya! Imwe mukapitilila pa cifutu ngacakuti ta mulemona. Pali ulunshoko ulukalamba, kabili lyonse palaba icishibilo palya ilintu tamula fika pa kushoka uku, ku kumutalusha ku kucito busanso. Ba kakuula basuma aba misebo balapela ifishibilo. Kabili ifwe tuli palwendo ukuya ku Bukata. Kabili ngacakuti icishibilo calanda pali cimo cine icintu cakale, cene ta cafumine kuli Lesa.

<sup>79</sup> Lesa apela ifishibilo ku kucebusha abantu Bakwe. Ifishibilo fyakucebusha abantu bakwa Lesa, eflyo icishibilo cakwa Lesa caba. Ifishibilo fyakwa Lesa fipelwa ku kucebusha abantu bakwa Lesa.

<sup>80</sup> Nomba apa icimpusa caleaka umulilo cali cishibilo ku kwesha, ukecebusha kasesema, pantu kasesema ali butwike ukufuma kuli Lesa, na Lesa apele i cimpusa icalopya nge cishibilo. Kabili wene amwene ici icishibilo iceni; wene atile, “Ine nala alukilako ku kumona ico ici cishibilo iceni cili, icakuti i—i cimpusa cileaka umulilo lelo tacilepya.” Nomba Lesa ale cebusha kasesema Wakwe uwa butwike. Wene nga ali bulile umbi, lelo a lashike Mose ku mulimo kabili te muntu umbi u unga senda icifulo cakwe.

<sup>81</sup> Mu lwendo, bamo abantu bafwaile ukucicita, na mwishiba. Datani aimine no kufwaya uku panga a kabungwe ukufuma muli cene. Lesa aebele Mose, “Ipatule we mwine. Ine nala bamina.” Mwamona?

<sup>82</sup> Lesa abomba no muntu palwakwe. Mwamona? Nomba moneni ici, Wene ale esha ukecebula kasesema, ku kuleta kasesema mu cifulo cakwe icalungama, mwamona, kabili Wene apele icimpusa caleaka nge cishibilo.

<sup>83</sup> Kabili, moneni, ishiwi ilya konkele icishibilo lyali lishiwi lya mu Malembo. “Ine ning’umfwa ukulila kwa bantu Bandi,

no kuteta kwabo, ku mulandu waba kacikilisha, kabili Ine ninjibukisha ubulayo Bwandi.” Ameni. Eifyo fine. “Ine ninjibukisha ubulayo.” Ico cali Ishiwi lya mu Malembo. “Kabili Ndekutuma kulya. Ine ninjika ku ku balubula, kabili Ndetuma iwe.”

<sup>84</sup> Ibukisheni, Lesa tacita nangu cimo kunse ya muntu. Bushe mwalishibe co? Ico e cipunwisha abantu. Mwamona?

<sup>85</sup> Ico e cabapunwishe palwakwa Yesu. Bene batile, “Iwe uli Muntu, ule ilenga ukuba Lesa.” Wene ali Lesa, lelo bene bafililwe ukucumfwa. “Cisuma, Iwe, ukubafye u Muntu.”

<sup>86</sup> Wene atile, “Cisuma, imwe mwita ba kasesema, ‘balesa,’ kabili ne funde lyenu lilasuminisha cene. Kabili ngacakuti imwe mubeta ‘balesa,’ abo i Cebo cakwa Lesa caishileko, kuti mwa Nseka shani ilyo Natila Ndi Mwana wakwa Lesa?”

<sup>87</sup> Mwamona, ifishibilo, ku kucebusha. Kabili, ibukisheni, ngacakuti kwabo kucebushiwa, cili mu mutande umo wine uwakale, cene te Lesa.

<sup>88</sup> Lelo Lesa ale esha uku cebusha kasesema nomba, kabili Wene a mupela icishibilo, ne ishiwi ilya konkele icishibilo lyali lishiwi lya mu Malembo. “Ine nimona abantu. Ine ningumfwa palwa kulila kwabo. Ine naibukisha ubulayo Bwandi.”

<sup>89</sup> Nomba Lesa ali no kulanda ukupitila mu Cebo Cakwe icalailwe. Wene afwile ukutuma kasesema Wakwe, pantu i Cebo cisa kuli kasesema. Baibele yatila, Lesa atile, Umwine, ukuti, “Wene tacita nangu cimo kano A cisokolola ku babomfi Bakwe ba kasesema intanshi.” Mwamona? Elyo lyene, icishibilo ca pelwa, na Malembo ya ishibikwa, ilyo e Shiwi lya cishibilo.

<sup>90</sup> Mwamona i Shiwi lya cishibilo, cakwa Mose? Pa kubala, icishibilo cali cimpusa caleaka umulilo; i Shiwi lyali e Malembo.

<sup>91</sup> Mose asendeleco nge cishibilo Cakwe, no kuya ku Egupti no kucita icishibilo cintu Lesa amwebele; kabili icishibilo calikwete ishiwi kuli cene, na bantu bacetekele no kufuma. Kabili lyonse ilyo bale enda, balecita bwino; lelo ilintu batampile uku ng’wintila kwi shiwi, lyene baiminine.

<sup>92</sup> Ibukisheni, Israele ali pa lwendo. Bushe mwalishiba uko bafikile? Bene nga bali... Bene baendefyefye ba mailoshi amakumi yane, kabili pepi ne myaka amakumi yane balecitefyo. Cinshi? Nico pantu bene batampile ukuilishanya kwi shiwi ilya letele icishibilo. Iffy bene tabaishibe bwino, ilintu bene balepunda palya pa mulundu, no ku cinda mu Mupashi, na Mose ukwimba mu Mupashi, bene balifye inshiku shinono ukufika. Lelo bene batampile ukuilishanya, no kufwaya ukucita icintu icapusanako; kabili bene baikele imyaka amakumi yane mu matololo, no kuloba umo mwine, ico cacine, pantu bene tabacetekele. Lesa atile, “Bene tabale susha iwe, Mose. Bene bale susha Ine.” Ilyo lyali li shiwi lyakwa Lesa, te Mose.

<sup>93</sup> Nomba moneni, Yehoba ali no kulanda ukupitila mu Cebo Cakwe icalailwe, eico Wene afwile ukutuma ba kasesema Bakwe. Ico, ngacakuti imwe mulefwaya ukumone co, ico cili mu Ukutendeka 15:16. Ifwe twasanga ukuti Lesa aebele Abrahamu, “Ulubuto lobe luka lebela muli ici calo iceni, kabili Nkaba fumyamo ku kuboko kwa maka. Amampulu ya bena Amori tayalati yafikilishiwe.” Yonse amalayo Yakwe yantu Wene apele, apa Wene alecebusha kasesema, ukupitila mu cimpusa icaleaka umulilo.

<sup>94</sup> Nomba ngacakuti icimpusa caleaka umulilo catile, “Mose, Lesa ni Lesa.”

“Ee, Ine nacetekele co.”

<sup>95</sup> “Oo, ulecitafye bwino, Mose, twalililafye. Iwe waupa umwanakashi umusuma; wene mwana umusuma. Cine cine walikwata umwanamwaume umusuma! Ubukata kuli Lesa!” Ilyo limo line isukulu lyakale. Mwamona?

<sup>96</sup> Lelo Wene ali uwaiteyanya ukucita icintu cimo, eico Wene ali no kucebusha uyu mwaume. Kabili Wene apele uyu mwaume ifishibilo fibili ifya kucita, elyo atile, “Cila cishibilo cali ne shiwi.” Ici cishininkisha ukuti cene cilifyo. Nomba moneni fintu ayo mashiwi yasosele, nangufye bubumbo. Yehoba ali uwa iteyanya ukusosa nomba.

<sup>97</sup> Kabili, ukwisa kwakwa kasesema cene cishibilo. Bushe mwalishibe fyo? Ukwisa kwakwa kasesema, ku nkulo, cishibilo.

<sup>98</sup> Nomba, Nshiletla Dokota wa Bulesa. Nshiletla umu kakumba uubela, umuntu umu umusuma. Abo bali bwino. Abo babomfi bakwa Lesa.

<sup>99</sup> Lelo kasesema cishibilo. Baibele yasose fyo apa. Kabili icishibilo canshi? Cishibilo ukuti i Cebo Cakwe cili mupepi no kufikilisha, ukufikilishiwa kwi shiwi lya cishibilo cakwa uyu kasesema.

<sup>100</sup> Moneni, ukwisa kwa kwa kasesema cishibilo ca kusoka ica bupingushi ukuba mupepi. Bushe mwalishibe co? Ubupingushi buli ubwaiteyanya ukucita ngacakuti kuli kasesema mu calo.

<sup>101</sup> Ibukisheni, wene sanasana, icakubalilapo, afwile uku shininkishiwa na Lesa ne Cebo ca iyo nshita, kabili elyo wene acita icishibilo. Kabili lyene lolesheni ico cishibilo, ifyo ale sobela. Wene atile, “Ngacakuti cene caisa citika, lyene mumfweni.” Impendwa 12:6. “Ngacakuti tacishile citika, cilabeniko.” Cene cifwile ukuba cishibilo ca mu Malembo cintu Wene apela.

<sup>102</sup> Kabili icintu Wene apele nge cishibilo, umuku umu, ngacakuti Wene umowine mailo, ilelo, no muyayaya, lyonse Wene alacita cimo cine. “I Cebo cakwa Shikulu caishile kuli ba kasesema.” Bene bali i Cebo. Kabili ilyo Yesu aishile, Wene ali i

Cebo. Kabili i Cebo calengulwile amatontonkanyo na mapange ya mutima, ukutwalilila, nakabili na kabili. Nomba moneni.

103 Ukwisa kwa kwa uyu kasesema, kupela icishibilo, ca, “ubupingushi na bufika,” lyonse.

104 Natwiminineko pali ba miniti fye banono. Ine nshakokole. Natu moneko fibili nomba, pali nalimo ba miniti ikumi. Ne yashala imbila, nakuba, pali ba miniti ikumi.

105 Noa, kasesema pa calo—mu calo, i cishibilo ca kwisa kwa bupingushi. Mose, kasesema mu calo, i cishibilo ca kwisa kwa bupingushi. Eliya, kasesema mu calo, icishibilo ca kwisa kwa bupingushi. Yohane, kasesema mu calo, icishibilo ca kwisa kwa bupingushi kuli Israele; bene baliputwilweko.

106 Moneni, icishibilo! Cinshi cintu i cishibilo cicita? I cishibilo ku cebula, no kulenga abasalwa uku iteyanya, no kufuma mu nshila lintu ubupingushi ta bulawa. Ico eco Noa acitile, alengele abasalwa ukuteyanya. Abashala muli bene, kabili cinshi cintu cicita? I cishibilo, ne shiwi lya cishibilo, cishinina u ushacetekela no ku muteyanya ku bupingushi. Cene cilenga abasalwa uku iteyanya ku kupusuka. Ifyo eflyo icishibilo caba. Ifyo eflyo ifishibilo fipelelwa, ku bupingushi buleisa. Ku basalwa, bene bala cimona.

107 Kwati mwanakashi umunono uwa mutima walungama, no mubili wakoweshiwa; no mu Farise uwa mubili walungama, no mutima u wakowela. Cene ca sekele umo, no kupususha umubiye.

108 Kabili bulya bwine ubupingushi ubwa puswishe Mose, bwa sekele isonde; uku shimikila kwakwe.

109 Cene cilenga abasalwa uku iteyanya. Cinshi abasalwa ba iteyanyako? Ilyo bene bamona icishibilo catumwa na Lesa, bene balolesha mu Malembo no ku mona ngacakuti cifwile ukubapo. “Ee, epo cili.” Bushe ico cinshi? Bupingushi bulelolola. Lyene abasalwa bakutika kwi shiwi.

110 Lelo abashasalwa bala cisula, no kutila, “Tamulimano. Akuya! Ifwe twala senda isukulu limo line ilya kale.” Mwamona? Efintu bene bacitile mu nshiku shakwa Luther. Efintu bene bacitile mu nshiku shakwa Wesley. Efintu bene balecita—balecita nomba, ifyo bene bacita lyonse.

111 Lelo cene cishibilo, kabili calikwata ishiwi ilikonka i cishibilo. Kabili ishiwi lishibikwa nge shiwi lya mu Malembo. Nomba mwilabe co. Nomba lengeni ico ukwingila, pantu limbi tekuti Ine mumone nakabili.

112 Ine kanshi nga Nali ne nshila imo Ningeshilamo kuno ukuntu kumo no kubula bonse ababwananyina, ilyo bene tabali ne misonkano yakupuputulwa, ukwimika i tenti nokwikalafye, ubushiku no bushiku, no ku cifunda mpaka—mpaka ca ingila mukati. Lelo Wene tekuti asuminisheco, Ine nshile tontonkanyo

fyo. Mwamona, ifwe tuli mupepi sana ku mpela. Ine ndecetekela tuli fye nomba ku mpela.

<sup>113</sup> Mwi buku lyandi mulya, lintu Nasunga umwalembelwe. Mu 1933, ulucelo lumo, naleiteyanya ukuya kwi sukulu lya pa Sondo, i sukulu lya pa Sondo ilya Baptisti uko Ine nali kakumba, u Mupashi wa Mushilo waishile no ku nanga ukufika ku nshita ya mpela, no ku nanga ifintu cine lubali ifyali no kucitika. Ine nali filebele. Fyaba pe pepala lyakale ilya mutuntula.

<sup>114</sup> Anjebete bwinobwino fye fintu Geremani ali no ku kula ulya Siegfried Line, na fintu abena Amerika bali no kulopolwa nganshi pali wene, imyaka ikumi na limo lintu umu—umupaka taulati kukulwa.

<sup>115</sup> Atile fintu Mussolini ali no kwima, na fintu ali no kuya ku Ethiopia, na fintu Ethiopia ali no “kuwa pa nkasa shakwe.” Kabili ali no kufwa uwasebana, ukufulamikwa, kabili abantu bakwe bene uku mufwishila amate.

<sup>116</sup> Kabili Ine natile, “Kuli ifikomo fitatu; Komyunisimu, Fascisimu, na Nazisimu. Fyonse fikaitula mu Russia, mu Komyunisimu.” Kabili yene ikonaula bu Katolika. Moneni nga cene tacakacite!

<sup>117</sup> Ine natile, “Ubuyantanshi bwakuti bu kacitika!” Ine natile, “Ndemoni imyotoka iilemoneka kwati lini, ileenda mu musebo. Kuli imyotoka iileenda mu misebo ikalamba, iili na cimo ica musango wa kutungulula, bene tabafwile uku itungulula. Ine namwene ulupwa lwa cina Amerika luleteya isolo ku numa ya motoka.” Na baikwata iyo motoka ililine, ngacakutifye bene bengakwata imisebo ikalamba iya ku ubikamo. Uyu unono Volkswageni lini fye, nganshi, kabili cili na ku myotoka shonse ishibiye. Bushe kuti mwa elenganya, mu 1933, ifintu imyotoka shale moneka, ukufika nomba?

<sup>118</sup> Kabili lyene Cene casobele nakabili, ukuti, ukusuminisha abanakashi uku sala, nafintu bene bali no kucita. Kabili fintu cino calo, ukuba icipasho, kwati Israele, caishile mu calo no kutamfyamo abekashi, noku pyana icalo. Kabili ne shamfumu ishinono ishakubalilapo shintu bakwete, Dabidi na Solomoni, shale tina Lesa. Panuma ya nshita, bakwete Ahabu pa cifulo. Bene ba musalile. I cipuna ca . . . u lukuta lwaishileba ulwe sonde. Kabili, ifwe twali na Lincoln na Washington, moneni fintu cene cili ilelo. Moneni kuntu ifwe tulelola nomba. Cinshi icintu cilekonkapo? Ifwe tuli pa nshita ya mpela.

<sup>119</sup> Kabili cene cishibilo, mu bubumbo, ifyo fine fye. Cene cilenga abasalwa uku iteyanya; no kuseka, ku bupingushi, u ushicetekela.

<sup>120</sup> “Ngacakuti uyu kasesema ni kasesema wa cishinka, na fintu alesosa fyaisa no kucitika,” Baibele yatile, mu Impendwa 12:6, “umfweni ukusoka kwakwe, pakuti nacishininkishiwa cene te muntu.” Uyu—uyu kasesema muntu. Lelo ishiwi



ukufuma ku cishibilo capulamo e shiwi lya Malembo, lyene nali shininkishiwa, lyene ku soka.

<sup>121</sup> Baibele yalembelwe na ba kasesema, ibukisheni. Muli Petro Wacibili, namo, 1:21. Mu Aba Hebere 1:1, namo.

<sup>122</sup> Impinda ya Mulilo, kuli Mose, yali cishibilo, ishiwi lyali no ku sosa. Impinda ya Mulilo yalangile ukuti ishiwi lyali no ku sosa. Ico cishibilo, Impinda ya Mulilo. Imwe mwe bantu mufwile ukwibukisha ico ku Houston, tapapitile inshita.

<sup>123</sup> Mose, kasesema, icishibilo kuli Israele, ukuti ubulayo bwali mupepi no kufikilishiwa. Iintu Mose aishile no kucita icishibilo cakwa kasesema, bene baishibe ilyoline wene ali no kuba kolonganya pamo.

<sup>124</sup> Ifyo i Cebo cakwa Lesa caba bwino mu mutande, inshita yonse cimo cine. Nangu fye fintu Nasosele ubushiku bwafumineko, ifyo Urimu Tumimu, ne fintu fyonse, fyasuka lyonse kuli Lesa.

<sup>125</sup> Natubule kasesema nakabili, panono fye, Yona. Ine nacilemba icipandwa ca 1 ica kwa Yona apa, icipandwa 1 apa ica busesemo bwakwe. Yona afumine mwi fumo lya cisabi, cali cishibilo. Mwamona, balya bantu bali basenshi. Bene balepepa imilungu yapa mumana, kabili lesa wabo uwapa mumana ali cisabi.

<sup>126</sup> Nomba abantu abengi balesha ukuseka Yona. Ine lyonse nasenda ulubali na Yona. Yona tali kunse ya bufwayo bwakwa Shikulu. “Intampulo sha balungami shi tungululwa na Shikulu.” Ifwe tulefwaya ukusosa, “Wene ni Yona.” Lelo ifwe natucisende nga. . . ifyo ciyene, umuku umofye. Ine ninjishiba wene ali no kuya ku Ninibe, lelo Lesa amulengele ukunina bulya bwato ukuya ku Tashishi. Kabili Wene alengele ubwafya ukwisa pali bamba.

<sup>127</sup> Yona atile, “Kakeni amaboko yandi na makasa. Ine nine ndi mu bwafya, nine uulengele.” Kabili ba muposele kunse. Elyo icisabi cale samba mu menshi, icisabi cikalamba ica minine Yona. Ine nalishiba ukuti cintu cakosa kuli sayanshi ukucetekela.

<sup>128</sup> Kuno tapapitile inshita, mu Louisville, Kentucky, nalimo imyaka ikumi yapitapo, bene bali ne—ne cisabi icali pa—pa citelokoshi. Kabili kwali umunono umo Ricky kulya, wene ali no bucenjeshi ubwacilile pa mano yakwe. Wene aleesha ukulenga Baiblele ukusosa ubufi. Wene atile, “Na mwishiba, imwe mulomfwa ulya mulumbe wakale uwa mu Baibele, ukuti icisabi ca minine Yona.” Wene atile, “Moneni, imwe tekuti mubike umupila ukupita pa mukoshi wa ciko, wene waba uunono nganshi. Ni shani fintu umuntu umukulu engengila mwi fumo lya ciko?” Atile, “Mwamona, wene mulumbefye wa kale, nga fintu Baibele yaisulamo yene.”

129 Ico cali cililemo ku kutontonkanya kwandi—kwandi. Ine natile, “Mukwai, Ine kuti natemwa uku sosapo icintu cimo apo.”

Atile, “Finshi ukwete ifya kusosa?”

130 Ine natile, “Mwa mona, imwe tamwasoma Baibele bwino.” Ine natile, “Baibele yatila ici cali icisabi icaibela. ‘Les a teyenye icisabi icikulu.’ Ici capangilwe icaibela, ku kumina wene, ico icalengele cicitwe! Cene tacali icisabi fye. Les a ali no kucita umulimo u weni, eico Wene abulile isabi ilyeni.” Mwamona? Wene tabalile kusosapo nakabili palwa cene. Eico, cene, Les a ali ne cintu icaibela.

131 Kwati mukashana umunono, inshita imo, alefuma ku tabenako; umushishi wakwe nasakula ukutwala ku numa, kabili aukuwile, nganshi icakuti icinso cakwe cali kwati ni kanyense waubwa. Wene alifye na Baibele, aleya.

132 Uyu umwaume umukote uwitwa Jim Dorsey aleikala ku Utica. Wene ali musenshi, umushilika wakale, elyo—elyo wene tacetekele muli Les a. Kabili atile, “Nikwi kuntu uleya, mukashana?”

Wene atile, “Ndeya ku ng’anda, mukwai.”

Atile, “Cinshi ico usendele mu kwapa?”

Umukashana atile, “Ni Baibele.”

Atile, “Iwe tawacetekele co, bushe walicite co?” Kabili wene. . .

Umukashana atile, “Ee, Ine nali cicetekela, mukwai.”

133 Kabili atile, “Bushe wali cetekela lilya lyashi umo palwa cisabi ukumina Yona?”

Umukashana, “Cinshi, cinecine, Ine nali cetekela i Cebo conse ica iko.”

134 Wene atile, “Ni mumusango nshi umbi iwe unga cishininkishishamo ukucila pa cicetekelo, cintu mwita icitetekelo?”

“Cinshi,” umukashana atile, “ilyo Ine nkafika ku Muulu, Nka mwipusha Yona.” Mwamona?

Wene atile, “Nga ngacakuti wene takabeko kulya?”

135 Umukashana atile, “Kanshi imwe muli no ku mwipusha.” Eico Ine natontonkenye ukuti cilya cali icisuma ica kulungamika. Eico Ine ndetontonkanya ukuti ico califye icalungama.

136 Ngacakuti Baibele yatile ukuti Yona aminine icisabi, Ine kuti nacicetekela. Wene kuti acipekanya. Ico Les a asosa, Les a kuti acita, kabili Wene lyonse alasunga i Cebo Cakwe. Eico, Yona, ifwe tula mutumfya. . .

137 Nomba bushe mwalitala amumona isabi nga lile samba? Lile lunga icakulya ca liko. Kabili lintu lyene lyalya, lilaya panshi

no kubika utwakusambilako twa liko pe samba. Lisheni isabi lyenu ilya golide no kumona icicitika. Lyene lisusha utufumo twatuko, elyo lyene lyaya panshi no kubika utwakusambilako twabo panshi, no kwikala palya no kutusha.

<sup>138</sup> Cisuma, ici cisabi cikalamba ica teyanishiwe caishile no kumina uyu kasesema. Kabili caile panshi pesamba lya bamba, kabili nalimo pashika ba fathomu amakumi yane. Lyene lyaibile panshi, no kutusha pe samba lya bamba.

<sup>139</sup> Nomba ifwe lyonse tutontonkanya pali Yona. Kabili bonse batila, “Nomba Ine nalipepelelwe, lelo ukuboko kwandi kucili cimocine. Ine nalipepelelwe, lelo Nshile umfwa bwino.” Mwila esha uku wela Yona.

<sup>140</sup> Nomba lolesheni pa fyalemoneka fintu wene ali nafyo. Nomba, ica ntanshi, wene ali pali bamba uwali na mabimbi, kabili wene afumine mu ntunga intu Lesa amutumineko. Amaboko yakwe na molu fyali kakilwe. Wene aposelwe mu wamabimbi, bamba waimine, ne cisabi ca muminine no kwibila panshi pe samba lya bamba. Kabili wene ali nalala mulya mu malushi, mwi fumo lya cisabi, ifyani fya mu mumana fyapombe mu mukoshi wakwe. Kabili wene nga aloleshe *uku* lubali, lyali lifumo lya cisabi. Wene aloleshe *kulya* lubali, lyali lifumo lya cisabi. Konse kuntu wene aloleshe, cali lifumo lya cisabi. Imwe mule landa pa mulandu wa filemoneka, wene limbi kuti alifikwete. Lelo namwishiba ifintu wene asosele? Wene atile, “Bene bayangwe fipupu fyafye. Ine nshaloleshe kuli fyene nakabili, lelo umukufye umo Ine nalalolesha kwi tempele Lyenu ilya mushilo.”

<sup>141</sup> Pantu, Solomoni, umuntu wa mumubili uwe sonde, u wapepele mu kutula i tempele, atile, “Shikulu, ngacakuti abantu Benu baba mu bwafya ukuli konse, elyo ba lolesha kuli iyi ncende ya mushilo, lyene mukomfwe ku Muulu.”

<sup>142</sup> Kabili Yona ali ne cicetekelo mu fyo Solomoni a pepele. Na Lesa amulubwile ukufuma mu cisabi, panuma ya nshiku shitatu akasuba no bushiku. Wene limbi kuti alibikile itenti lya mwela mulya. Ine nshishibe fintu Wene acitile, lelo Wene amusungile uwa mweo pa nshiku shitatu akasuba no bushiku, ukulingana na ku Cebo. Kabili i Cebo ca cishinka.

<sup>143</sup> Cisuma, ngacakuti Yona, pe samba lya ilya mbela, kuti alolesha nakabili ku tabenako ilyo umuntu apangile, cicilepo kuli iwe na Ine, muno bushiku, uku lolesha kwi Tempele uko Yesu eminine ku kuboko kwa kukulyo ukwa Mfumu, no Mulopa Wakwe Wine, uku tu papatilako ku kusumina kwesu, pa tuntu twesu utunono utulemoneka! Mwiseka Yona, kabili lyene lolesheni pa filubene na imwe. Lolesheni ku bulayo, “Les a asosele fyo!” Ngacakuti imwe muli bana bakwa Abrahamu, “Les a asosele fyo!” Wene apele u bulayo, epela.

144 Moneni, abantu bonse bafumiine ku kuloba, kabili bale kula amasumbu yabo na fimbi. Panuma ya kashita, aima atumpuka lesa wapa menshi, i cisabi, cileisa ku mulundu. Abantu bonse bawile pa makufi yabo. Lesa alishiba umwa kucitile fintu. Kabili cene cafikile pepi na ku mulundu no kufumya ululimi lwa ciko, kabili, lintu cacitilefyo, uyu kasesema aisa aleenda ukufuma mu kanwa ka cisabi. Kasesema! Uyu lesa afwishile kasesema palya pene pa mulundu. E mulandu wine bene balapilile. Mwamona?

145 Ico cali cishibilo. Yona ukuletwa ku cisabi, cali cishibilo. Cinshi wene acitile? Ico cali cishibilo ukufuma kuli Lesa. Cinshi cintu ishiwi lya sosele? “Lapileni nangu ukuloba, mu nshiku amakumi yane.” Icishibilo cakwa Lesa; Ishiwi lyakwa Lesa! Lyonse, lintu Lesa atuma icishibilo, Lesa alatuma ishiwi Lyakwe ukukonka ico icishibilo. Moneni, “Lapileni, nangu munshiku amakumi yane uyu musumba onse uka loba.”

146 Yohane ukwisa kwakwa kasesema pe sonde, panuma ya myaka imyanda ine ukwabula kasesema; icishibilo panuma ya myaka imyanda ine, ica wene ukumoneka. Ilya nshita inono iya kutusha!

147 Nomba ngacakuti imwe muli ba mumupashi mwala umfwa cintu Ndesosa. Shi Lesa engesula ukumfwa kwenu. Papita inshita shani!

148 Imyaka imyanda ine, Israele uwabula kasesema, inkuta shali ishanyongana nganshi, elyo nomba uyu waisa Yohane pa ncende. Yohane ali kasesema, i cishibilo ukuti Mesia ali no kusosa panuma yakwe. Loleni. Pantu, Malaki 3 atile, “Ndino kutuma Inkombe Yandi ku ku Ntangilila, ku kuteyanya inshila, uku teyanya abantu.”

149 Lolesheni kuli Yohane, tamwali kuitemwa muli wene. Wene tabalile asenda ubukata ubuli bonse. Bene baeseshe ukumwita Mesia; lelo wene atile, “Ine nshili uwayana uku kakula indyato Shakwe.”

150 Lelo ilyofye Yesu amoneke, Wene ali ne cishibilo, Impinda ya Mulilo, u Lubuto pa mulu Wakwe, nge nkunda ileika ishiwi lileti, “Uyu e Mwana Wandu uwatemwikwa, Untu Ine mbekelwamo.”

151 Moneni, kabili Yohane apopene atile, “Wene afwile ukulakula. Ine mfwile ukulacepa.” Wene apele u Lukuta kuli Kristu. Amen.

152 Ifwe twebwa ukuti, mu nshiku sha kulekelesha, ico cikabwekeshapo nakabili! Kukaba Imbila iikesa, iika langa Mesia ku bantu. Kabili cikaba munshila iyakuti, bene cikabapapusha kwati fintu bene bacitile ilyo. Wene ali laile. I cipandwa cakonkapo icakwa Mateo, icakwa Malaki, citweba palwa cene. Loleni.

153 Bene baipwishe palwa cene. Imibele yakwa Yohane ya mulangile mupashi wakwa Eliya. Nomba moneni ba kasesema babili.

154 Nomba, Eliya ali umuntu uwa imine mu nshita shakwa Israele, mu cimfulunganya.

155 Ahabu ali imfumu. Kabili abanakashi bonse balekopa kuli Yesebeli, nalimo umushishi uwaputulwa mumbali ne fyashala, kwati ngafintu tukwete ilelo. Kabili bonse bakonkelele Yesebeli. Na ba kakumba batontonkanye, “Ico califye bwino. Balekeni. Lekeni bene balecicita.”

156 Elyo pali ilya nshita, Lesa aimishe umwaume ukufuma mu matololo, uwe shina lya Eliya. Ifwe tatwaishiba na kuntu wene atulile. Wene takwete ne sukulu lya ku mwishibilako. Lelo wene aimine, no kususha fyonse filya. Wene asushishe imibele yonse.

157 Ngacakuti aishile pano, ilelo, wene kuti asusha imibele yesu nayo.

158 Wene asushishe Yesebeli onse. Kabili cene, pakulekelesha, cali mwanakashi uwa nashishe kasesema. Abutwike, nga Yohane; ailelala pesamba lya cimpusa ca cifuti lintu Yesebeli alefwaya uku mwapaya. Wene ali mupatile.

159 Kabili lyene twasanga ukuti ilyo Yohane aishile, ukufuma mu matololo nakabili, katemwa wa mpanga, ne mbila iya ku banakashi ba nomba abaleikala a balekwa kabili ukupwa, no kupwa nakabili, wene aciputawile mu fipimfya. Wene tafumine kwisukulu nelyo limo. Wene afumine kuli Lesa, umwaume uwa tumwa na Lesa. Kabili asushishe abanakashi banomba, nganshi, kabili wene tale shinshikila. Lelo wene asosele pambilibili atile, “Inshita naifika, Mesia ali no ku sosa.” Lolesheni kuli co.

160 Nomba pashanyeni inshita yakwisa kwa kubalilapo ukwa kwa Eliya na bamo muli aba bakasesema ba nomba abe lelo, ukuleka ba Yesebeli babo ukuputula umushishi wabo, no kufwala utuputula, ukupepa fwaka, icintu conse cintu bene balefwaya ukucita, ukulaba tungulula. Cawama ukukana sosapo nelyo cimo, umwanakashi aka musha, no kubula umbi. Ukula batungulula na masambilisho ya pangwa no muntu; ico cansoni, amasambilisho ya pangwa na bantu. Kabili, na mukucite co, bene balenga amafunde yakwa Lesa ukuba ayafye, pantu bene kuti bailunda ku lukuta no kutwalilila ukuita abena Kristu, no ku sunga insambu shabo no kutila bena Kristu, no kula twalilila. Efyo bene bafwaya. Efyo bene bacitile lilya.

161 Lelo, ibukisheni, ni pa nshita nga ilya, ngafintu Lesa alaile muli Malaki 4, ilyo Wene ali no kufikilisha i Cebo nakabili. Ico cacine. Lolesheni apo tuli ilelo, ngafintu fye cali mu nshita yakwa Yohane, ngafintufye cali munshita shimbi.

162 Lolesheni kuli uyu uwakale Amose umunono ukwima, umuntu umunono. Ifwe tatwaishiba kuntu wene atulile. Wene ali

kacema. Lesa ale mutwala umuliile mpanga no muliile ng'ombe, kabili, kabili uku musambilisha. Kabili ilyo aishile ku Samaria, kabili ilyo aimine no kwiminina palya pa kapili bulya bushiku, alolelshe kwi samba kulya. Kabili akasuba kalya kale sanika pa mutwe wakwe uwepala, no mwefu wakwe uwabuta, na menso yakwe pamo yalebengeshima. Amenso yakwe aya shila ya kapile, te pa mulandu wa ncende shintu aba tandashi bale mona lintu bale isamo, nipa mulandu wa musumba onse uwa obelwe mu lubembu.

<sup>163</sup> Bushe ni nani uyu umunono, uushaishibikwa? Ee, ni Amose, kasesema. Wene aseseme mu nshiku sha kwa Yeroboamu uwa Cibili, imfumu cisinguka, uwaleleka abantu ukucita icili conse. Ba shimapepo bonse bali muli fyo. Bene bakulile amacalici ayasuma. Bene imifwalile iisuma nganshi. Abanakashi babo bali ababifi. Bene balefwala umusango onse untu balefwaya. Aba tandashi bale ingila ukufuma ukuntu konse, ku kumona abakashana abasuma ne ficitwa fyabo.

<sup>164</sup> Naumbi fye U.S.A. mupya, abafwile ukuba abantu ba kwa Lesa. Tapali umuntu nangu umu uunga sosa po nelyo cimo palwa cene. Cilemoneka ukuba icaikata nganshi pa bantu. I- . . .

<sup>165</sup> Imyaka ikumi limo na cine konsekonse nomba, ilelo! Uwandi Rebekah ali ne myaka ikumi na cine konsekonse, ilelo. Imyaka ikumi na cine konsekonse, Ine nalyenda ukucilinganya cino calo, ukususha ifi fintu. Kabili ilintu Na bwela, umwaka no mwaka, kwafuilako abanakashi aba putulwo mushishi ukucila ifyo baali umuku wa kubalilapo Ine natampile.

<sup>166</sup> U mukalamba, uwaishibikwa kashimikila wa bena Pentecosti antwele mu muputule, nalimo umwaka umu uwapitapo, umusuma, uwaishibikwa, umwaume uwaishibikwa isonde lyonse. Wene atile Ine . . . "Munyina Branham, leka ine ntambalike indupi pali iwe no ku kupepela."

Ine natile, "Nshili mulwele."

<sup>167</sup> Wene atile, "Lelo kuli icintu cimo icilubene." A tile, "Munyina Branham, uli no konaula ubupyungishi bobo. Takuli nangu umu uungampana. Emulandu wine ba kashimikila tabampanina na iwe; ni nshila u sushishamo abanakashi."

Wene atile, "Balya bantu bakwita kasesema."

Ine natile, "Ine nshabala kusosa ukuti Ine nabefyo."

<sup>168</sup> Wene atile, "Lelo bene batontonkanya ukuti wabe fyo." A tile, "Ine nacetekela icintu cimo cine." A tile, "Iwe waitilwe ukupepelala abalwele." A tile, "Pepelela abalwele, no kuleka balya abanakashi babe. Iwe ula cena imyumfwile yabo."

Ine natile, "Mumusango nshi?"

<sup>169</sup> Wene atile, "Ukulanda pali bene ukuba no mushishi uwaputulwa ne fintu."

Ine natile, “Cilya cilubo.”

170 Baibele yatila, “Umwanakashi uwa—uwa putula u mushishi wakwe, umulume wakwe ali ne nsambu sha ku mutamfya ku cupo.” Cilifye icalungama. “Wene tacindike umutwe wakwe.” Ifyo eflyo Baibele yasosa. Nomba Ine nshishibe ngacakuti imwe namutemwe co nangu iyo, lelo eflyo Baibele yasosa, muli Uwakubalilapo Abena Korinti.

171 [Tapali mashiwi pa ciputulwa ca tepu—Kale.] . . . ukupapatila ku nkanda mpaka inkanda ili kunse. Kabili lyene bene—bene baisa, no kutila, “Cinshi, Mista Branham, e musangofye wa fyakufwala ba shitisha.”

172 Bene bacilli ne fipe na bamashini ba kubililako. Takuli akabepesho. Abanakashi abena Amish na bena Dunkard bacili bala shifwala. Cinecine. [Ulukuta lwa tota—Kale.]

Kabili cinshi cicitika? Bene bafumina kunse kulya no kutwalilila.

173 Umwanakashi atile, “Cisuma, Mista Branham, Ine nshifwala tuputula. Ine mfwala a- . . .” Finshi filya, pedal pu- . . . [Munyina umo atila, “Pedal pushers.”—Kale.] Ee. Atile, “Ine mfwala fyene.”

174 Ine natile, “Ico cabipishapo.” Na tile, “Baibele yatila, ‘Ca muselu umwanakashi ukufwala icakufwala ca mwaume.’” Kabibli musango nshi uwamimonekele ya bipa untu uyu United States ali nomba! Mwamona? Ico cacine.

175 Leka nkwebeko icintu cimo, nkashi. Iwe kuti waba uwapwililika nga cananika, ku mulume obe nangu kuli cibusa obe umwaume, lelo mu Bushiku bwa Bupingushi iwe ukaasuka pa kucito bucende. Yesu atile, “Uyo onse uulolesha pa mwanakashi, ku kumukumbwa, nacito bucende nankwe kale.” Ngacakuti ulya mubembu aloleshe pali iwe, kabili wene afwile ukwasuka pa Bushiku bwa Bupingushi. Iwe wailangile kuli wene. Cili kuli iwe. Uu-uu.

176 Cinshi ico umwanakashi umwina lesa engafwaila ukufwalileflyo? Elyo walaitunga uku kwata u Mupashi wa Mushilo pantu walandile mu ndimi no kubutauka pa mushili? Ico, nakuba, Ine nalimona abasenshi ukucite co, ba Hottentoti. U Mupashi wa Mushilo ku sanguluka, bu mushilo, ukukana koweshiwa. Cinecine.

177 Uyu mwaume atile, “Ngacakuti iwe uli . . . Bene balicetekela ukuti iwe uli kasesema. Cinshi teti ushinga bafundila ifya kupokelela ifikalamba ifyabupe fya kumupashi, no kucita ifintu fyakwa Lesa? Cinshi ushinga bafundila ifyo ngacakuti iwe uli kasesema?”

178 Ine natile, “Kuti Ine nabafunda shani agebura ilyo bene balefilwa no kusambilila ba ABC babo?” Mwalishiba fintu ABC cipilibula? Lyonse cetekela Kristu. Uu-uu. Ni munshila nshi

imwe mwalacite ico? Mwamona, imwe mulefwaya ukufika pa mulu *palya*, mu nshita ya kwambila panshi *pano*.

<sup>179</sup> Lesa ali no kukuula u Lukuta Lwakwe pa mufula wakwa Yesu Kristu, no yo ni Baibele. Kunse ya uyo, onse umushili washala mucencenga. Lesa tapilibuka. Imibele yakwe taipilibuka.

<sup>180</sup> Wene apangile abanakashi ukupusana na baume, na baume ku banakashi. Wene abafwikile abapusana, kabili alefwaya bene ukwikala ifyo fine. Mwamona? Abanakashi balefwaya ukulamoneka kwati baume, na baume balefwaya ukulamoneka kwati banakashi. Oo, mwe! We kwaluka! Cili. . . Kabili icintu conse, cili nge cikatilile pa bantu, kabili tekuti mucalule. Cili nge ciswango icikalamba, imfiimfi iikalamba; ngacakuti imwe muleumfwa cintu Ine nde sosa po, mu mupashi. Iciswango na cibafumbata, na bene—bene tekuti bafume fye kuli cene; naicililako Hollywood, naicililako televishoni, naficilako fimbi ifyabula mano. Fyonse fintu tuli nafyo fyalikowela. E mulandu wine, “Ngacakuti umulimo ta uputwilwe bwangu, pa mulandu wa Basalwa, takwakabe umubili ukapusuka.”

<sup>181</sup> Imwe mwatile, “Ine nshabalile njishibe co intanshi.” Cisuma, nomba imwe mwacishiba, ukufuma lelo. Mwamona? Ico ni. . . Ine cawama ukuleke co. Natubwelele kunuma. Moneni.

<sup>182</sup> Yohane ali cishibilo. Kabili ibukisheni ukuti, inshila Lesa acicitile pa kubala, e nshila Wene akacicitilamo nakabili. Wene alaile ukucite co. Nomba, Lesa tabalile abomfya ibumba lya bantu, pa nshita nelyo imo, kuli co.

<sup>183</sup> Ibukisheni, kwali ibumba umuku umo, ilyo, umuntu umukalamba uwitwa Ahabu, wene abulile i. . . wene abulile bakasesema abena Israele imyanda ine. Nomba, bene tabali bakasesema basenshi. Imyanda amakumi yane yaba kasesema abena Israele. Bene bonse bakwete ba digiri ne fintu fyonse, bakwete isukulu likalamba.

<sup>184</sup> Kwali umwaume umwinalesa uwaleitwa Yehoshafati, uwali imfumu ya Yuda, kabili wene aishile. Kabili apo epo uwa cetekela afulunganishiwa no ushacetekela. Ifintu fyalilubene.

<sup>185</sup> Kabili wene atile, “Ramoti waku Giliadi.” Nomba lolesheni ici, ifyo cingaba icishinka. Wene atile, “Ramoti waku Giliadi wesu, kulya. Kulya ku ciputulwa ca calo kulya, ulya wesu.” Yoshua, mu kwakanya incende, apele ulya kuli Israele. Kabili aba Pelishiti, abasenshi, baishile no ku upoka kuli bene. Wene atile, “Ulya wesu.”

<sup>186</sup> Nomba moneni ifyo, ku mano, abantu kuti baba aba lungama lelo kabili uku Cipusa. Cilya nakuba cali ca Israele. Lelo bonse ubulayo bwakwa Lesa, munyina, bwaba pa fifwaikwa, mwamona, “Ngacakuti bene bale enda ku cinsu cakwa Shikulu.”



187 Nomba moneni kuno. Wene atile, “Bushe kuti waya naine, no kungafwa ukupoka cilya calo? Cisuma, balya, abana baba Pelishiti baleisusha amafumo yabo kulya, ne ng’ano isha bena Israele.” Ico califye icalungama ku Malembo. Wene atile, “Ngafwako ukuya no kuya ba lwisha.”

188 Atile, “Cisuma, wandi . . .” Apopene wene apangile icilubo. “Amaceleta yandi yobe, abantu bandi cimo na bobo. Ine nalaya na iwe.”

189 Elyo lyene Yehoshafati atampile ukutontonkanya, na mwishiba. “Tutile, bushe tatufwile ukwipusha Shikulu palwa ici ilintu tatulaya?”

190 “Oo, eflyo,” Ahabu atile, “cinecine. Uu-uu. Njelelako. Ine—Ine nacifwaikwa uku tontonkanya pali co.”

“Bushe takuli kasesema ukuntu kumo?”

191 “Oo, cinecine. Ine nalikwata—Ine nalikwata i—i seminale lyabo kuno, aba cilapo nganshi abo watala aumona. Bonse bafwala ifyakufwala ifisuma nganshi. Bene niba kasambilila bacilapo. Ine nali ba sambilisha, na kwi toni. Twalaya no kuya basenda.”

192 Eico bene baile kulya. Kabili bonse bakolongene pamo. Tabali ba bumbi munda. Bene bapepele kabili bapepele kabili bapepele, mpaka bamwene icimonwa.

193 Elyo bene baimine. Kabili umo pali bene apangile insengo shibili ishikalamba ukufuma ku cela. Wene atile, “Kuli ifi imwe muleya titikisha aba Pelishiti, nangu abena—abena Assiria, ukufuma mu calo cabo.” Wene atile, “EFYASOSA SHIKULU. Kabiyezi, Shikulu ali naimwe.” Onse muli bene, elyo, no mutima umo, bawile mu mupashi. Bakasesema abena Israele batile, “Kabiyezi, Shikulu ali naimwe.” Imwe mwatila, bushe ico Malembo? “Les aapele ici icabupyani ku bantu, elyo umulwani nacikwata. Imwe muli ne nsambu yaku cipoka.”

Nomba, ba Pentecosti, Ine ndefwaya musendepo isambililo apa.

194 Lelo, Yehoshafati, ukuba umwinalesa, wene atile, “Lelo kuli cimo icilubene.” Atile, “Bushe taukweteko umo naumbi?”

195 “Na umbi umo, panuma ya bakasesema imyanda ine abasambilishiwa bwino abeminine apa?” Ubwingi bwabo ngabali pe samba lya muputule pano. “Beminine pamo, baleti, ‘EFYASOSA SHIKULU.’ Bweleleni, no kutila, ‘Yoshua aapele i calo kuli ifwe. Cene cesu. Kabiyezi kacipokeni!’”

196 Lelo Yehoshafati alombelepo na umbi. Atile, “Bushe takuli umbi untu ifwe tungepushako kuli Shikulu?”

197 Wene atile, “Oo, eko ali naumbi, lelo,” atile, “Ine nali mupata.” Uu-uu, uu-uu. Atile, “Wene ni Mikaya, mwana Imla.” Atile, “Ine nali mupata. Wene lyonse alande fibi palwa ine.”

Atile, “Imfumu isosefyo. Kabiye ni kamusendeni.”

<sup>198</sup> Elyo bene batumine bakabilo kulya. Bamo muli bene batile, “Nomba, Mikaya, Ine ndefwaya ukukwebako icintu cimo. Nomba, nawishiba bene balikutamfya, iwe ukufuma mwi senge, tapapitile inshita, pantu iwe lyonse ulanda ifintu ifibi ku bantu. Nomba ngacakuti ulefwaya ukubweshwa itikiti lyobe ilye senge, u sose icintu cimo cine bene bacita, kabili, oo, bene bala kubikafye mukati pesamba lyabo.”

<sup>199</sup> Lelo cali ukuti wene ali cinecine kasesema. A tile, “Apo Shikulu Lesa wa mweo, Ine nalasosa fye ifyo Lesa alebika mu kanwa kandi.” Oo! Lesa apale uyo mwaume. Wene atile, “Loleleni mpaka ubushiku, Ine nalamona cintu Shikulu alenjeba.”

<sup>200</sup> Ulucelo lwakonkelepo, atile, “Kabiye ni kulya, lelo Ine mwene Israele nasalangana nge mpanga shabula kacema.” Elyo abulile icimonwa cakwe no kucipalanya nefyo Eliya asosele, ica citike kuli Ahabu. Kuti Wene apaala shani icatipwa? Nangu cingaba shani ubwingi. . .

<sup>201</sup> Ifwe tuli calo icina lesa. U lukuta lwa Pentecosti, Baptisti, naba Methodisti, na fimbipo, tuli u lukuta ulwina Kristu, lelo kuti imwe mwapala shani ico Lesa atipa? Ine nshile sakamana, imwe mwatila, “Ine—Ine nailundile kuli *ci*. Ine naitile *ici*.” Ico tacili nangu cimo icakucita pali cene. Moneni fintu mwacita. Lolesheni kuli ba Pentecosti, ifyo bene balekele milando ukuwa. Moneni ifintu imwe mwali, kabili moneni ifintu muli nomba. E mulandu wine, amenso naya, amenso naya pofula.

<sup>202</sup> Elyo wene, Ahabu, uyu. . . Uyu shimapepo amutobele ulupi pa kanwa. Kabili atile, “Mubikeni,” na Ahabu atile, “mubikeni ku numa kulya mu cifungo ca mukati. Ilyo Nkabwelo mutende, Nka mubombelapo uyu muntu.”

<sup>203</sup> Wene atile, “Ngacakuti uka bwela, Lesa tasosele kuli ine.” Uu-uu? Mwamona? Kwali kasesema, kwali i cishibilo; kwali ishiwi Lyakwe. Kabili, ukufilwa uku lyumfwila, caletele ubupingushi.

<sup>204</sup> Mupashi wa Mushilo e kasesema wesu ilelo. Mulefilwa ukumfwa i Shiwi Lyakwe? Wene aleishibikwa mu Malembo, ukuti Wene ali nokusosa ifi fintu. Yesu Kristu, i mibele ya Mupashi wa Mushilo!

<sup>205</sup> Lesa abombebe noyu umwaume umo. Ici, Lesa tabala kubomba na mabumba; ni ku muntu umo. Eliya tali ibumba. Yohane tali ibumba. Bene tabali ibumba nangu icilonganino, nangu umo pali bene. Lelo bonse babili basushishe ico. Ico cacine. Yohane atile, “Imwe mwitontokanya ukuti ifwe tuli na Abrahamu shifwe. Lesa kuti alenga aya mabwe ukwima ukuba abana kuli Abrahamu.”

206 Kabili ne cishibilo cakulekelesha cikakwata i Shiwi lya kulekelesha. Kabili i cishibilo ca kulekelesha cikaba ukulingana nefya lailwe mu Baibele. Kabili i Shiwi lya kulekelesha, ili kakonka i cishibilo ca kulekelesha, likeshibikwa bwinobwino mu Malembo, likaba a Malembo aya lailwe.

207 Nomba ifwe twali soma muli Luka 17 ifyo icishibilo ca kulekelesha cikaba, cikaba nga fintu cali ku Sodomu, u bulayo. Na ifwe natukwata Sodomu mu mibele, cinshi ifwe teti tucetekele i cishibilo mu mupashi kuno? Ngacakuti imwe kuti mwamona Amalemo, nayo, Luka 17 cishibilo, na Malaki 4 e Shiwi. I cishibilo cali nga Lesa uku langwa mu mubili, ukwishiba inkama sha mu mutima; ne Shiwi lyakwa Malaki 4 ukwalula abantu ukufuma ku masambilisho yabo, ukubwelela ku Citetekelo caba shibo. Ico e cishibilo.

208 Bushe namwishibo kuti? Ine ndeisala nomba. Ifishibilo ilingi line filapokelelwa, cinecine; lelo, ishiwi, oo, awe. I shiwi ili konka i cishibilo, bene tabafwaya ica kucitapo nalyene. Ee.

209 Icishibilo cakwa Yesu, nga Mesia, uku ndapa abalwele, bene bapokeleleco. Lelo ubushiku bumo Wene atile, “Ine na Tata tuli Umo.”

210 Oo, mwe, ilyo ishiwi talyapokelelwe. Bene batile, “Iwe Uleilenga ukuba Lesa, ukulingana na Lesa.”

Wene atile, “Ine ndi Mwana wakwa Lesa.”

211 “Oo, mwe, nimunshilanshi Lesa engakwata Umwana? Mwamona, ico citaluke kuli Lesa ukukwata Umwana!”

212 Lelo, mwa mona, bene bacetekele i—i cishibilo, abalwele bale undapwa, kabili, oo, cilya cali icisuma nganshi, cilya cilifye bwino. Lelo ilyo caishile kwi shiwi, bene tabalefwaya ukucetekela ishiwi. Finshi bene bacitile? Ba Muposele kunse.

213 Kabili namwishiba ukuti? Baibele itweba ukuti, mu Ukusokolola icipandwa calenga 3, pali iyi Nkulo ya Nkuta iya Laodikia, ukuti Wene akacitwa icintu cimo cine. Wene ali kunse ya lukuta. Ico e Cebo ukulangwa. Wene ali i Cebo cale langwa. Wene acili i Cebo cile langwa.

214 Ngacakuti kuti mwacetekela icishibilo ca Sodomu, ica muli Luka, ngacakuti mwingacetekela ico, lyene cinshi teti mupokelele i Shiwi lya kwa Malaki 4? Mwamona, cinshi teti imwe mucite, imwe? Cene kuti ca shininkishiwa. Inshila fye cene cinga citwa. . . Icishibilo kuti cashininkishiwa, lelo imwe mufwile ukupokelela i Shiwi.

215 Mose alashikwe ukuya kulya, mu mubili, no ku senda icishibilo caku mupashi no kwita abantu ukubwelela ku bulayo bwaba shibo.

216 Malaki 4 afwile ukubwesha abantu “Ukubwelela ku Citetekelo caba shibo.” Oo, bweleni, Mwe mpofu abasalangana, ku mwenu!

217 Mu kwisala, Ine nala soseci, uku kusosa kwa kulekelesha. Kasesema atile, “Cikaba u Lubuuto munshita sha cungulo.” Moneni, wene atile, “Kukaba ubushiku ubu shaketwe akasuba nangu ubushiku.” Nomba umfweni. Ine ndeisala. “Kukaba ubushiku bumo. . .” Lekeni ici cingile mukati, kabili shi Lesa acibike muli cila mutima muli ici cipanda, muno bushiku, muli ici cinyumbanyumba. Kasesema atile, “Kukaba ubushiku bumo ubu shaketwe akasuba nangu bushiku, kukaba ngo kufitulukila, ukwa mfulamfula, ubushiku ubwa fubefube. Lelo,” atile, “pa nshinta ya cungulo, kukaba u Lubuuto.”

218 Nomba, ibukisheni, akasuba katula ku Kabanga no kuya ku masamba. Ubuyantanshi bukonga akasuba. Imwe mwalishibeco. Kabili, moneni, akasuba kamo kene akatula ku Kabanga e kasuba kamokene kawa ku Masamba. Nomba, ubuyantanshi bwaenda cimocine pamo na kasuba, ukufika neli a Kabanga na Masamba fyakumana. Ifwe nomba tuli ku Lulamba lwa Masamba; a Kabanga na Masamba.

219 Kabili, ibukisheni, i Mbilansuma ya enda munshila imo ine. Yene ya imine ku Kabanga, ukwisa kwakwa Yesu Kristu, u M-w-a-n-a, te k-a-s-u-b-a. M-w-a-n-a, u Mwana wakwa Lesa, aimine ku Kabanga, ku bantu baku Kabanga.

220 Kabili nomba kwaliba ubushiku buntu abantu bailunda ku lukuta, ukupange filonganino, ulubuuto ulunonofye ulwa kuti bamone, “Cisuma, ifwe twalakwato lukuta. Ifwe twala kula *ici*. Ifwe twalakula isukulu. Ifwe twalakula icipatala. Ifwe tukasambilisha. Ifwe tukakwata seminale.” Bene bakwetefye ulubuuto ulwalingile ukucita ico.

221 Lelo, ibukisheni, Baibele yatila, kasesema wakwa Shikulu, mu Baibele, icili ni EFYASOSA SHIKULU, “Ukuti akasuba kamokene aka akile ku Kabanga kakaaka nakabili ku Masamba, pa nshita ya cungulo. Cikaba Lubuuto mu nshita ya cungulo.”

222 Finshi Wene akacita? Cene cikacitafye bwinobwino fintu Wene asosele muli Luka icipandwa calenga 17. “Pa nshita ya kulekelesha, ilyo u Mwana wa muntu ale sokololwa munshita imo ine intu Wene ali ku Kabanga, u Mwana umowine ukusanika, a Maka yamo yene, umowine Mupashi wa Mushilo, i Cintu cimocine ukucite cintu cimocine. Kukabo Lubuuto munshita ya cungulo.”

223 Kamo kene akasuba akaenda; umowine u M-w-a-n-a uwaenda; aishile ukutula ku Kabanga, ukufuma kuli Paulo; ukucilukila mulya mu Germany, pali Martin Luther; ukuciluka nakabili, pa citinto Cakwe icakonkelepo; no kufuma kulya ukuya ku England, kuli John Wesley; ukuciluka ukwabuka Atlantic Ocean, ukuya ku United States, kuli ba Pentecosti; kabili nomba ba Pentecosti nabaiipwisha abene, naifwe tuli ku Lulamba.

224 Onse muli bene, abungenye, ngafintufye bene bacitile pa kutendeka, bapangile akabungwe kantu Lesa atipile. Pentecosti, na bonse, bacitile co.

225 Lelo Wene atile, “Cikaba Lubuuto munshita ya cungulo. Kukaba i cishibilo icikema munshita ya cungulo.” Mwi Cipusa, mwe fibusa. Mwi Cipusa. Nomba, umowine Umwana akapela Ulubuuto lumolwine. Kamo kene a k-a-s-u-b-a kapela lumolwine ulubuuto lwa k-a-s-u-b-a. Umowine u M-w-a-n-a apela lumolwine Ulubuuto lwa u M-w-a-n-a.

226 Nomba, iyo te nsoso yandi. Bonse muno, abaishiba ukuti Baibele yasosefyo, imyeni amaboko yenu. [Ulukuta lwatila, “Ameni.”—Kale.] Ico nifyofinefye.

227 Nomba, imwe kuti, cili kuli imwe. Tetekeleni ukuti Umwana wakwa Lesa, Yesu Kristu, aba, tafwa. Wene mutuntulu. Wene ali mu kuicefya, ukuicefya. Wene lyonse aikele ngefyo. Inshila ukulola ku mulu ni panshi. Mule icefya ukwebene, talukeni ku mano yenu ayatalalila, no kutetekela Shikulu Yesu. Mwamona i cishibilo, lyene tetekeleni i Shiwi. Bweleni, Mwe ba salangana, ku mwenu!

Natu kontamike imitwe yesu.

228 “Kabili ngacakuti taba tetekele i Shiwi lya cishibilo cakubalilapo, mu kuboko, ngafintu cali na Mose, lyene ukacite icishibilo ca bubili. Elyo, ngacakuti bene taba tetekele ici icishibilo, lyene ukabule amenshi (amenshi ukwimininako umweo) ayali muli bamba nangu icimana, no kupongolwela pa mushili, yakaaluka umulopa.”

229 Shifwe waku Muulu, inshita naipwa sana nomba, lelo Imwe mwalaile ukubako u Lubuuto mu cungulo. Leken i Shiwi lya Mbilansuma yesu ingile mukati ka mitima ya bantu, ilyo bale tontonkanya pali Yene no kuisoma ku Cebo.

230 Paleni ici cipanda, Shikulu. Paleni aba bantu. Moneni bene bekele muno, insala, abana ababusu abapantaulwa no ku titikishiwa, kabili *ici*, ukwishiba ukuti Satana acitileco ku kubapofusha ku cintu lintu Cene cafikile kulya. Shi bene, muno bushiku, no mutima umo, benga tetekela Yesu Kristu, batetekele ubulayo Bwakwe, ukuti Wene ali bushiwa ku bafwa.

231 Imwe mwatile, “Mu nshita intu bene ta baletontonkanya, elyo Umwana wa muntu akesa.”

232 Ilyofye u lukuta lwakwata ifya luko, lwakwatishe ndalama, ukukula ifikulwa fya ba dollar imintapendwa. Bene baka waminako, Tata, Ine ndecetekela, kunuma ukwiminina pacifutu, balelisha a—a kaoma, ne cisote mu minwe yabo, ing’oma yakale pa cifutu ngaba Salvation Army, ukucila ifyo cingaba ukwikala muli ishi ishikalamba ing’anda sha fitumbi muno bushiku, abalesha ukupashanya isonde, “Ababa ne mimonekele ya bukapepa, lelo abakana a Maka yabuko.”

<sup>233</sup> Cipeleni, Shikulu, muno bushiku, umuku uno, Shikulu; ngafintu Samusone alilile, “Umuku uno, Shikulu, umuku uno.” Lekeni cishibikwe ukuti Imwe muli Kristu, u Mwana wakwa Lesa; umo wine mailo, ilelo no muyayaya. No kuilanga Mwebene pakati kesu, ukuti bene benga mona i cishibilo, limbi bene kuti ba cetekela i Shiwi. Muli ici, Na lomba mwi Shina lyakwa Yesu Kristu. Amen.

<sup>234</sup> Twalaita umulongo wa mapepo, bwangubwangu. Ine nimona sanasana ninshita ililine ifwe tufwile ukusalangana. Lelo na tukwate umulongo wa mapepo, umulongofye u unono uwamapepo, elyo tukatampe mailo.

<sup>235</sup> Wene acifolesha utu kati twa mapepo ilelo. Eico, ifwe tulapela utu kati cila bushiku, pakuti cila muntu enga kwata ishuko ukuti bengesa, inshita iyeni. Ukwingila mu mulongo wa mapepo, ico taci mundapa. Uuli onse aliishiba, muli cila musonkano, mulaba abengi abondapwa kuse kulya ukucila abo abondapwa kuno, mwamona, lyonse. U Mupashi wa Mushilo ulifye u usangwapo lyonse. Wene aleeshafye ukusanga abatetekela, epela, Wene enga fikako.

<sup>236</sup> Peleni utu kati twa mapepo P, nga muli Paulo. Natu, apo tufikile. . . Cisuma, iteni ukufuma cimo. Cimo, fibili, fitatu, fine, fisano, mutanda, cinelubali, cinekonsekonse, pabula, ikumi, lekeni beminineni kuli ulu *lubali*, ngacakuti kuti mwacita. Kati wabo uwa mapepo P, nga muli Paulo, cimo ukufika ikumi, iminineni uku kuno lubali kuli *ulu* lubali, ngacakuti kuti mwaiminina. Ngacakuti tekuti mucite, ninshi twala bula umo uku mwafwa. Ikumi; cimo, fibili, fitatu, fine, fisano, mutanda, cinelubali, cinekonsekonse. . . Cisuma, kwashala babili. Cinekonsekonse, pabula, ikumi, cisuma. Ikumi ukufika ikumi na fisano, ikumi ukufika ikumi na fisano, kwashala basano. Ikumi na fisano ukufika amakumi yabili, iminineni pakuti Ine mone ngacakuti muleiminina; P, ikumi na fisano ukufika amakumi yabili. Amakumi yabili ukufika amakumi yabili na fisano. Natumone nomba, konse kuntu muli. Nomba lekeni abashala mwibumba babe abamucinshi nganshi, ba miniti fye abanono. Iyo ni kati ya mapepo P, cimo ukufika amakumi yabili na fisano. Te ifyo fine? Amakumi yabili na fisano, cimo ukufika makumi yabili na fisano.

<sup>237</sup> Nomba bonse abashala beni aba mucinshi nganshi. Peleni Lesa umucinshi ukalamba, peleni i Mbila. Namushingamwa kuli Lesa, ukulola pali miniti no kutontonkanyapo.

<sup>238</sup> Nomba Ine ndemona bale teyanya abantu. Abo abashi. . . Ngacakuti bene nabakwata aka kati ka mapepo bene tabali mu mulongo bene balaishiba; bala njeba muli ba miniti abanono, elyo kabili bene bala. . .lyene twalamona ngacakuti limbi umo kuti aba cibulu nangu umuntu umo uushinga.

239 Ine nshishibe pantu bene bali, mwefibusa, uto tu kati twa mapepo. Umulumendo aisa kuno . . . (Nani atu pele? Bushe niwe, nangu Billy? Billy?) Ilintu wene aleisa, no ku tu sankanya, ku cinso cenu mwe bantu, elyo amupela kati wa mapepo; aisa, ukumweba bonse ukwikala, amupela kati wa mapepo. Mwamona? Ine nshishibe pantu bene bali. Ine naciba ndeesha ukuleta uyu mwana pamulu kuno, mwamona. Na, bambi, Ine—Ine nshishibe palwa, Ine—Ine nshikwete inshila imbi iya kwishiba ico. Ine ndetontokanya Lesa acilashika munshila Wene alefwaya cene ukulashikilwamo ngefyo.

240 Nomba, nomba mwebashala, abashikwete ka kati kamapepo. Imyeni ukuboko kwenu, tileni, “Ine nshikwete ka kati kamapepo, lelo Ndi mulwele.” Imyeni ukuboko kwenu, ukuli konse mucikulwa. Ine nshilesakamana kuntu muli, imyeni ukwenu . . . Cisuma, tamuli abantu abengi muno kanshi, nomba. Cisuma, ukulingana nefyo, ta cakapose nshita sana ukupepa mumulongo wa mapepo mailo. Mulifye nalimo amakumi yabili muno, ukufumyako pa beminine muno, aba lwele.

241 Ico cisuma. Ine ndi uwansansa ukumona imwe uku cipokelela nge fyo. Imwe mwaciba ne citetekele ukucila pafyo Ine nacistontokanya imwe ukuba, nalimo. Mwamona? Mwamona? Ngacakuti imwe mwacipokelela ukundapwa kwenu, mwaciposa aka kati kenu, Lesa amupale. Ico citetekelo cinecine. Tapali nelyo umu uwa citambalika indupi pali imwe; imwe mwacitambalika indupi pali Kristu.

242 Nomba imwe kuno muno bushiku, aba shabe mu mulongo wa mapepo, mucetekele ili lyashi. Ngo mwanakashi uwa ikete cisempe ca cakufwala Cakwe, na Wene apilibwike no kwishiba ukuti umwanakashi ali Mukumishe, ni banga baleibukisha ilyashi? Cinecine, mule ibukisha.

243 Nomba mulecetekela ukuti, Wene, Baibele yatila mu Abahebere 4, ukuti, “Wene e Shimapepo Mukalamba, ili line, uwinga kumishiwa ku myumfwile ya bunake bwesu?” [Ulukuta lwatila, “Ameni.”—Kale.] Cisuma, ngacakuti Wene umowine mailo, ilelo, no muyayaya, bushe Wene tekuti acite cimocine? [“Ameni.”] Bushe Wene tacicita, ubushiku no bushiku, kuno? [“Ameni.”] Nibanga abasangwa mu misonkano imbi no kumona Wene uku cicita? Imyenifye. [“Ameni.”] Cinecine. Mwamona? Ukushinguluke sonde! Wene alishiba, Wene alishiba fyonse palwa imwe.

244 Nomba moneni fintu Ine ndeesha ukucita? Ni banga beshibe fintu Ine ndefwaya imwe uku cita? Mwamona? Ine ndefwaya imwe, ukwabula nangu umu uku bike ndupi pali imwe, Ndefwaya imwe, nge cinecine cipe cakwa Lesa, mutiile, “Yesu Kristu, Ine na Mutetekela. Ine nomba napokelela Imwe nga kondapa wandi. Ine nomba napokelela Imwe ngo Mupusushi wandi. Ine naci tetekela no mutima wandi onse, umulimo wa

ciko na ubombwa.” Elyo mwikatilile bulya bulayo, ikatilileni ku kusosa kwenu noku twalilila ku ntanshi na cene. Moneni ifyalacitika. Mwamona? Moneni ifyalacitika. Mwamona? Nomba ico e cintu Ine ndeesha uku mulenga ukucita, inshila i ine ine intu ifwe tufwile uku tetekela.

<sup>245</sup> Amuti shani? [Umuntu umo atila, “Cine kabili ikumi na pabula.”—Kale.] Impendwa cine, kati yamapepo impendwa cine kabili impendwa ikumi, na pabula, tapali. Aka kati ka mapepo cine. Lolesheni pali umo; lolesheni pa tu kati twabo mupalamene nabo. A ka kati ka mapepo impendwa cine kabili ikumi na pabula. Cisuma, panono fye, loleleni. Mwamona, ngacakuti Ine nshitile ena, lyene Ine ndepokelele ciunda pali co, mwamona. Cinshi soseni? Cinshi soseni? [“Cine.”] Mukwete cine? Nga palwa pabula- . . . Tapalaba ikumi na pabula. Cinshi soseni? [“Ukubikapo cine.”] Akakalata ka mapepo impendwa cine tailati, nangu ikumi na pabula. Ngacakuti umo nakwata uto tu kati, nga kuti mwaisa mu mulongo. Nangu, lolesheni, mumone, limbi cili . . . bushe umo . . . Bushe kalya akana akanono nakakwata aka kati? Monenipo, te ko . . . Iyo te mpendwa. Bushe *uyu* namayo apa nakwata aka kati, muli uyu mupando wa mipeto? Moneni pa mpendwa yakwe. Bushe iyo—bushe iyo e mpendwa yakwe? Namayo pa busanshi, uu? Naba ka kwata. Bene, bonse emo bali nomba. Cisuma. Cisuma. Nomba—nomba, imwe bantu mwebakwete aka kati ka mapepo, twikateni. Ifwe twalapyunga, ku luse lwa kwa Lesa.

<sup>246</sup> Nomba, mwefibusa, ubu ukuba ubushiku bwa kulekelesha buntu tulekwata, mailo nipa Sondo akasuba, natube tondolo. Nomba bulenifye ukukana tetekela kuntu mukwete na lyonse—lyonse itontonkanyo lyabula amano, no kulibika panshi pa mushili, no kunyantapo, ngefyo cali. Tileni, “Shikulu Yesu, Ine nala Mu tetekela.” Nibanga abalacitefyo? [Ulukuta lwatila, “Ameni.”—Kale.] Na mutotela. Lesa amupale.

<sup>247</sup> Nomba nangu umo efumapo. Ikaleni tondolo, no kutetekela. Lolesheni kuno lubali, kabili nomba moneni.

<sup>248</sup> I cishibilo cakwa Lesa lyonse caba kwishiba, ukumona ifyali, no kulanda ifyali, ifyo fyabelefyo, nangu ifyo fikaba. Ifwe twalishibe fyo. Ifyo efyo ba kasesema bale ishibwa. I fyo efintu Yesu aishibwe nga Mesia. Kabili Wene e umo wine Mesia ilelo nga fintu Ali lilya, lelo ukwabulafye umubili wa buntunse pano isonde. Wene atumine Umupashi Wakwe ukubwela ukubomfya u mubili obe, u mubili wandi. Nomba, limbi imwe tekuti mucite ci. Ifwe twalishiba, mu Malembo, kuba umo mu nkulo. Lelo, mwamona, lelo nalyoline kuti mwacitetekela, kabili imwe namukwata ifintu fimbi fintu mungacita, abantu bonse.

<sup>249</sup> Nga ngacakuti umunwe wandi wasala, pantu wene tauli linso lyandi, wene tawatwalilile ukuba umunwe wandi? Nga ngo ku kuboko kwatila, “Ine nshakeme na kabili, pantu ngacakuti



Ine nshili linso, nangu ukutwi, Ine nshabe kuboko”? Cinshi, cene kuti calemanika umubili wandi.

Imwe beni cintu Lesa amubikile ukuba.

<sup>250</sup> Miku inga intu Ine nkumbwa Oral Roberts, Billy Graham, Tommy Osborn!

<sup>251</sup> Bamo muli balya bantu balengila mulya nokutila, “Ubukata kuli Lesa! Ci cetekele!” Icitetekelo ca mulume wambwa. Bafumapo, bafuma mulya bwinobwinofye nga fintu bene bengaba.

<sup>252</sup> Billy Graham aiminina ne mbila, no kusosa ku bantu ba miniti abanono, atila, “Pangeni ukusala kwenu; iseni ku cintamba.” Imininenifye apo, mwi esha kusela.

Wene atile, “Kanshi cinshi ucitila filya, Billy?”

<sup>253</sup> Natile, “Imbila yandi naiya. Yene yafuma kuli Lesa.” Ico cacine.

<sup>254</sup> Wene ali kuli lulya lukuta lwaku Sodomu, filya finefye cifwile ukuba. I shina lyakwe ukulekelesha na h-a-m ukufuma kuli Abraham, ifilembo mutanda; Abraham fyali cinelubali. Mwamona inkombe ya lulya lukuta, kulya mu Babylon? Cinecine. Takwaba umwaume mu calo uwaikata ilya mbila ya kulapila, nga Billy Graham. Wene eminina palya. Afumapo aya, no kuya alya steke ne fupako no kuya pa busanshi, anwa umukaka. Ico cili fye bwino.

<sup>255</sup> Kabili ilyo iwe ufwile ukwiminina no kulwisha ifiwa! Inshita imo pa Long Beach, Munyina Jack na Ine...Wis0 twaiminine palya.

<sup>256</sup> Kabili palya paiminine Mista. Fuller, Charles Fuller, munyina umusuma, naiminina palya aleshimikila. Nalimo amakana yabili nangu amakana yatatu aya bantu bali mulya kalya kasuba. Ifwe twaikele no kukutika pa musonkano wakwe. Ine nasonkele i cinyumbanyumba, panuma yakwe. Elyo wene aiminine palya no kupela lyashi ilisuma. Kabili atile, “Uuli onse pano uulefwaya uku pokelelela Kristu?” Babili nangu abantu batatu baishile ku paala kwa bana babo. Umwanakashi umo atile alefwaya uku cipokelelela. Aisa no kupela ipepo ilinono, umo pali ba dikone, abwelela no kuya ikala. Ba poshanya, bapilibuka no kufuma mulya. Pali abasambilila, ibumba lya bantu abafwala bwino, ukufuma mulya.

<sup>257</sup> Aba baisa abandi, amakoti ya fyenta, mipando ya mipeto, impofu, ifilema, abalesunta, abalemanikwa. Lintu icitetekelo cakumana ne cintu nge co!

<sup>258</sup> Nomba kuno, finshi fintu Ine natunga Kristu ukuba? Kabili nomba abashicetekela nabekala, ukufwaya ukusanga po icilubo cimo, mwamona, ukweshafye ukusangapo icilubo cimo.

<sup>259</sup> Ibukisheni, kuno tapapitile sana inshita mu Toronto, ifwe twali natwiminina kulya tule shimikila, ukupepela abalwele. Ine naleumfwa umupashi uwaibela; waikalile lubali ku kuso kwandi. Ine natwalilile ukucilolekesha. Kwali umwaume uwaikele palya, ibumba lyali mu lembele ukwisa mulya no kwisa kukumfulunganya amano. Wene aleya mu nkambi sha bashilika no kulenga abashilika ukulaendela ku maboko no kubosa nge mbwa, na fimbi; ukufulunganya amano. Ine naumfwile cilya cimupashi cabipa. Ine nshaishibe kuntu caletula. Ine natwalilile ukulolesha. Na mwene cilya cinshingwa cafita. Nalolelele ba miniti abanono. Natile, “Iwe we mwana wa kwa Satana, cinshi ciwa akupofwishe amano yobe ku cintu camusango ngoyo? Pantu iwe wishile ukwisa ku kucimfya Lesa, ukulwisha u Mupashi wakwa Lesa, bala kusensenta ukufuma muno.” Wene ifilundwa fyatalele palya pene mu cipuna cakwe na nomba ifilundwa fyakwe fyali talala. Mwamona?

<sup>260</sup> Ifwe tatwangala kupepa. Nibanga basangwa mu misonkano no kumona ifintu fimo fine ukucitika, mweba ishiba ifintu ificitika? Cinecine. Ico cacine. Ibukisheni, beni—beni aba mucinshi.

Nomba apa pali, Ine ndemona, muntu wakubalilapo. Bushe cacine co?

<sup>261</sup> Nomba, moneni, Ine ninshimikila, ukumweba ififwile ukucitika muli ubu bushiku. Nomba ico cishibilo, ngacakuti cacitika. Ifyo efintu icishibilo cali, lyene tetekeleni i Shiwi ililekonka icishibilo. Mwamona?

<sup>262</sup> Nomba umwanakashi uyu apa. Sanasana, kuli imwe abapya, uyu ni Yohane Washila 4, apo Shikulu wesu Yesu akumenye umwanakashi pa cishima. Bene tabatalile abakumanapo, mu bumi, kabili Wene aebele umwanakashi ifyo ubwafya bwakwe bwali. Kabili umwanakashi aishibe ukuti ulya ali ni Mesia. Bushe mwalishibe lyashi? Ici pano nakabili, umwaume no mwanakashi bakumana. Nomba wene te ulya mwanakashi, kabili Ine nshili ulya Mwaume, lelo uyo acili Lesa umowine. Mwamona? Nomba, Yesu atile, “Imilimo intu Ine ndecita mukacita nemwe,” Yohane Washila 14:12.

<sup>263</sup> Nomba, namayo, ukwabula ukukwishiba, nshishibepo nelyo cimo ico wiminine apo. Limbi kuti caba bwafya bwapa ng’anda. Limbi kuti caba capa muntu umbi. Limbi naulwala. Limbi ni... Limbi nawimininapo, ukuibika fye icintu cimo. Ngacakuti cili ifyo, sangenifye icicitika. Mwamona? Limbi ule ibepekesha icintu cimo. Conse ico cili, Ine nshi... Iwe kuti waba uwacetekela umwinemwine. Ico Ine nshishibe, lelo Lesa naishiba. Lelo walaishiba ngacakuti Wene akwebele icishinka nangu iyoo, bushe kuti wacita? Ngacakuti cene cishinka, ule cishiba.

264 Nomba, mwamona, ifyo efyo icitetekelo cobe cifikilepo. Kuti watemwa shani ukwisa kuno? Nomba ngacakuti uuli onse acetekela ukuti cene cilubo, isa kuno no kubula uyu mulwele, isa kuno no kubula abashala muli bene. Nomba ngacakuti mwafilwa ukucicita, lyene mwila nseka. Mwamona?

265 Nomba lolesha kuno, nkashi, miniti fye. Nomba Ine nshikwetepo ukwishiba, nelyo cimo palwa iwe. Ulifye umwanakashi uwiminine apo.

266 Nomba ngacakuti Shikulu Yesu Kristu, u Mwana wakwa Lesa, Untu Ine nshininkishe ukupitila mu Baibele, alaile ukuti Wene ali no kubwela mu nshiku shakulekelesha no kuisokolola u Mwine mu mwisulo wa Mupashi Wakwe.

267 Cilifye kwati Lukuta ukwima; ngafintu cifuma ku muntunse, inshila yonse ukufuma ku fikondo, ukwisa ku matanta, ukufika ku mutwe, kabili umutwe e mutwe wa mubili. Kabili u Mubili wali ima, ukutula pa Lukuta lwa kubalilapo, ukwima ukwisafye, muli ici, muli uku kupanga cipya cipya, lwalima mpaka nomba. Lwena lwa pitile mu kulungamikwa, ukusangululwa, ulubatishe lwa Mupashi wa Mushilo. Nomba Mutwe (Kristu) ukwisa ku Mubili, u Mubili wakwa Kristu. Wene e Umo Uwaishiba. Ukuboko kwandi takwaishiba ifya kucita, niku mutwe wandi fye. Lelo Wene e Umo U waishiba, e mulandu wine Wene e Cebo.

268 Ine nshili Cebo. Ine ndi muntu. Lelo, mwamona, Wene a bomfya uyu mubili. Pantu, Wene afwiilile ukusangulula uyu mubili, ukuti Wene enga ubomfya, nokupela i cabupe. Cilifye ngo ku ufumya mu giya, elyo Mupashi wa Mushilo apitilako.

269 Lyene, ngacakuti Wene alalondolola nangu ukukweba fintu iwe wacita, ico wishile pano, nangu icintu cimo palwa iwe, wala ci cetekela. Ne bumba lyala cetekela cimocine? [Ulukuta lwatila, “Ameni”—Kale.] Shikulu Lesa na cipele.

270 Nomba Ine nabika umupashi onse, uuli muno, pe samba lya butungulushi bwandi, ku bukata bwakwa Lesa. Nomba ikaleni tondolo. Mwila endeuka.

271 Lolesheni kuno, pakashitafye. “Lolesheni pali ine,” ngafintu Petro na Yohane basosele, ukupita pa mpongolo. Mu mashiwi yambi, posenifye amano ku fintu Ine ndesosa. Mwamona?

Yesu aipwishe umwanakashi amepusho yamo. “Ndetelako a menshi yakunwa.”

272 Mwamona, Ine nshimikila, icintu cimocine. Tata a ntumine kuno ku—ku Baton Rouge. Ine ndi pano.

273 Wishi atile Wene alefwaikwa ukuya ku Samaria. Wene aikele palya. Umwanakashi ali e wakubalilapo ukwisa kuli Wene. Wene acitile cilya cishibilo cimo pa mwanakashi ulya, no musumba onse walapile. We bupusano buntu cene. . .

274 Bushe muletontonkanya, ngacakuti Wene acitile icintu cimo cine, muno bushiku, muletontonkanya onse Baton Rouge kuti

alapila? Ine ndetwisha ico, nga imwe? Ine cine cine ndi. Lelo ifwe tuli munshiku sha kulekelesha, ilyo ububifi nabu bipilako ukucila ubwatalile abwishibikwa.

<sup>275</sup> Nomba imibele yobe. Iwe wishile kuno kuku pepelelwa. Ca cine. Kabili ule cushiwa no bwafya bwa pa mukoshi. Ngacakuti ico cacine, imya ukuboko kobe. Te ico ceka, lelo kuli umuntu umo untu ule pepelako. Mwana, kabili uyo mwana ali no bwafya bwa pa mukoshi. Kabili ubo bwafya bwa pa mukoshi wa mwana, fintu fyafimba pa mukoshi. Bushe nau cetekela ukuti Lesa ale mundapa, nao? Ako katambala kalimu minwe yobe, kantu wimishe kuli Lesa, ngo bunte. Wi citwishika nomba. Kabiye no kubika akatambala pa mwana. Witwishika, no mutima obe onse. Lesa ale mundapa imwe bonse babili no ku mulenga abatuntulu. [Nkashi atila, “Alumbanishiwe Wene! Aleluya!”—Kale.] Bushe kuti wacite co? [“Yesu! Natotela Imwe, Yesu!”] Kanshi kabiye, na Shikulu abe na iwe. [“Ubukata kuli Lesa! Aleluya!”]

Uli shani? Ifwe tuli beni, nakabili.

<sup>276</sup> Bushe mule cetekela? [Ulukuta lwatila, “Ameni.”—Kale.] Ico e cishibilo. Nomba i Shiwi, lili, “Bweleleni ku Cebo!”

<sup>277</sup> Nga iwe; Wene alacita. Ngacakuti Wene alanjeba icintu cimo palwa iwe, lyene wala cetekela ukuti cilya Cebo cintu Ine nasosa cikashininkishiwa? Ico ni—ico cishininkisho ca Ciko. Mwamona? Ine nacistila Wene ali ci cita; uko kusesema. Nomba ngacakuti ubusesemo bwa isa citika, ninshi E wasosele, “Cumfweni.”

<sup>278</sup> Iwe uline mibele ya masakamiko iibi intu ule cula nayo, amasakamiko. Kabili naukwata cifimba, noyo cifimba ali pa kulu kobe. Ico cacine, teifyo fine? [Nkashi atila, “Ee.”—Kale.] Nomba bushe wa cetekela? [“Ee, mukwai.”] Kanshi kabiye pa musebo, no kucetekela. Kabili, ngafintu ucetekele, eflyo cibe kuli iwe.

<sup>279</sup> Uli shani? Ine nshakwishiba, lelo Lesa ali kwishiba. Bushe uletetekela ukuti Lesa kuti anjeba amafya yobe? Lolesha kuli ine. Uli na mafya. Lelo sanasana wiminine pano ku muntu umbi, noyo untu uwafyalwa pamo na iwe. Ni nkashi yobe. Ico ca cine. Nomba bushe uletetekela ukuti Lesa kuti anjeba icilubene na nkashi yobe? Bushe ule cipokelela? Wene ali no bwafya bwa mutima. Ico cacine. Bushe ule cetekela ukuti wene ala undapwa nomba? Kanshi, ukulingana ne citetekelo cobe, cibefyo kuli iwe.

<sup>280</sup> Isa, namayo. Uli shani? Ngacakuti Lesa kuti anjeba ico ubwafya bobo buli, nangu cintu iwe wacita, nangu icintu cimo, bushe kuti calenga iwe ukucetekela? Iwe nawishiba ukuti Ine ndi. . . Ine—Ine—Ine nshakwishiba. Ico kuti caba mibele Yakwe ukuilanga i Ine muli ine, ukulingana ne Cebo cintu Wene alaile. [I nkashi yatila, “Ine ku cicetekelafye.”—Kale.] Iwe wacetekele co? [“Ee. Ameni.”]

<sup>281</sup> Iwe naumbi, uli na mafya yantu umwanakashi wa myaka yobe enga kwata, lelo itontonkanyo lyobe likalamba lya pa

muntu umbi. Uku kabila kobe kuli Lesa; iwe ule lomba Lesa te pa lobe, lelo pa muntu umbi, uyo mwaume. Mulume obe. Kabili wene ali no bwafya bwa mutima. Bushe uleceketela ukuti Wene ala . . . Lesa ala mundapa? Kabiye, cicetekele. Kabili, ngafintu ucetekele, efyo cileba kuli iwe.

<sup>282</sup> Nomba, moneni, ukushimikila konse, kwa ilya nsa intu Ine nacila shimikila. Cene, conse cintu cene caciba, batatu nangu abantu bane nabapita apa, nomba Ine ndefilwa no kwiminina pano. Mwamona? Mwamona, ibumba fye lyonse lilemonekafye ilyabutulukila, muno mukati. Mwamona? Yesu atile, “Amaka yafuma muli Ine.” Kabili ngacakuti umwanakashi umo, ukwikata insalu Yakwe, cafumishe amaka muli Wene, na Wene ali Mwana wakwa Lesa; nga ine, umubembu uwa pusushiwa ku luse Lwakwe?

<sup>283</sup> Wene atile, “Ifintu fintu Ine ndecita naimwe mukacita. Mukacita *ukucila* apa.” Ine ninjishiba King James atila, “ifikalambapo.” Lelo ngacakuti imwe mwabula ukwilula kwapakubala, kwatila, “*Ukucila* pali ifi imwe muka cita.” Tapali nangu umo uungacita ifikalambapo. Wene abushishe abafwa, kabili Wene aimike ububumbo, no kucita ifintu fyonse. Lelo Wene atile, “*Ukucila* pali ifi imwe mukacita, pantu Ine naya kuli Tata.”

<sup>284</sup> “Isonde talya ka Mone; lelo imwe muka Mona, pantu Ine . . .” Moneni, “Ine,” Ine—Ine ukwimininako umuntu. “Ine nkaba na imwe, na muli imwe.” Lyene, te muntu. Ni Kristu.

<sup>285</sup> Ine ndesose co, ukuti njisunkanyeko panono, uku ibweshamo. Kuti wafuma ukufika pa cifulo cimo mpaka panuma ya kashita . . . Te lintu uli pa mulu *palya*, nangu pesamba *pano*; ni pakati. Ni banga bacumfwa ico? Ine ninjishiba imwe—imwe muletontonkanya ukumfwa. Ine ndacita, naine.

<sup>286</sup> Bushe mwali tala amwishiba ukuti ba kashika na bakasesema lyonse bene balifulungana? Ni banga abaishibe co?

<sup>287</sup> Nibanga basoma pali William Cowper, ulya kashika mukalamba umwina Ingilishi? Na mwishiba, alembele, “Kafukauka kaliko kaisulamo Mulopa, ukufumya ku mishipa yakwa Immanuele.” Panuma yaku lemba lulya lwimbo, bushe mwalyumfwa icacitike kuli wene? Ine naiminine pa nshinshi yakwe te kale sana. Wene aeseshe uku ikulika, kabili anwinine afwa mu mumana.

<sup>288</sup> Nibanga aba umfwa pali Stephen Foster, uwapele America nyimbo shacikaya shaiko ishawamisha? Wene ashikwete mu mutwe wakwe lelo te mu mutima. Lyonse ilyo ukuputwamo kwale muwila, wene alelemba u lwimbo. Nomba ilyo ukuputwamo kwale musha, wene taleishiba icakucita umwine, kabili aleluba. Wene—wene—wene ali na kolwa. Kabili pa kulekelesha ilyo wene atampile ukufuma muli kulya

kuputwamo, wene aitile umubomfi, no kubula ulwembe no ku ipaya. Ico cacine.

<sup>289</sup> Lolesheni kuli Eliya, kasesema. Wene aile kulya no kwita umulilo ukufuma ku muulu; aitile imfula ukufuma ku muulu pa bushiku bwapakubalilapo; no kwisala imyuulu no kucita fyonse filya. Nomba ilyo ukuputwamo kwa mushile, wene aile mu matololo no kukabilo kufwa. Na Lesa amusangile, panuma ya nshiku a makumi yane, abwelele mu lucengo. Bushe cacine ico?

<sup>290</sup> Lolesheni kuli Yona, kasesema. Panuma ya kubila imbila yakwe, wene aile no kwikala pa kapili, aipwishe Lesa uku muleka afwe. Uu-uu. “Lekeni umubomfi wenu afumepo mu mutende.”

<sup>291</sup> Abantu tabacumfwikisha. Awe, awe, imwe teti. Nangu Nine tekuti ncilondolole, nangu umuntu umbi. Imwe tekuti mulondolole Lesa. Lesa teshibikilwa ku pelulula ukupitila muli sayanshi. Lesa eshibikilwa ku citetekelo. Ifwe twali Mu tetekela. Kuti imwe mwalondolola shani? Kuti cene caba shani icitetekelo, nakabili? Twishiba Lesa ku citetekelo.

<sup>292</sup> Ulukuta talwakatale alwishiba imilimo no ku naka, kabili ukucucutika na mesho, abaesha uku Ileta, Imbila. Wene alacita. Icilambu candi tacifuma ku bantu.

<sup>293</sup> Lolesha kuno, namayo. Ee, bwangubwangu. Ulya mwanakashi ali ne cinshingwa camfwa. Lesa talaisa ililine ku mwanakashi, Ine nde mona... Bushe imwe tamulemona ukufita ukuli pa mulu wakwe ukushinguluka? Wene alefwa, icine cine fye. Kuno tapapitile inshita, basendele icikope ca cintu cimo ngefyo, kabili ndi naco ku ng’anda. Wene nakwata icishingwa icafita ciseme mupepi nankwe. Wene ali ne cinshingwa cakutwala kumfwa.

<sup>294</sup> Uyu namayo munono bali mubombebe. Kabili na muli uku kubombelwa, bene babombebe pali kansa. Kabili nomba wene nakwata amafya, yonse ayamisango ya—ya, cisuma, amafya fye. Icintu cimo, iwe uli uwanaka icakuti teti wiminine. Nacimbi icintu, cakuti mu cisu mulefuma amafina. Nomba, pakuti fye umone ukuti Ine nshilelandafye icintu cimo. Mwamona? Ico cacine. Lelo, namayo, ba dokota balyesha. Ine ndemutasha palico. Lelo, wene ali ca kulesha, nomba Lesa e kondapa. Iwe ukuba ngefyo walafwa. Wene aeseshe fyonse fintu engacita. Bushe ulecetekela? [I nkashi yatila, “Ee.”—Kale.] Isa kuno, pali miniti fye.

<sup>295</sup> Ukupitila muku lashikwa ukwapelwa kuli ine ku Mpalume Lesa, ukubela ubunte kuli ine kuli Malaika, uulipo nomba mu mimonekele ya Mpinda ya Mulilo, Ine nasusha uyu ciwa uulesenda umweo wa uyu mwanakashi. Mwi Shina lyakwa Yesu Kristu. Amen.

Kabiye, cetekela nomba. Na fyonse ifili muli iwe, cetekela.

296 Iwe uli no bwafya ubwipaya abantu abengi ukucila icintu conse icashala, ubwafya bwa mutima. Batila ico ebulwele bwapa mulu, lelo tebo, mukwai. Ulubembu ebulwele bwacilapo ubulwele bwa cicetekelo. Bushe ulecetekela ukuti Wene kuti aundapa uyo mutima no ku kulenga ukuba bwino? [Munyina atila, “Ine ninjishiba Wene kuti acita.”—Kale.] Kanshi kabiye, cicetekele. Lesa akupale.

297 Uletontonkanya Lesa kuti aundapa umusana obe no ku kulenga ukuba umutuntulu? Ule cicetekela no mutima obe onse? Kabiye, cicetekele, nkashi. Mona icikacitika kuli iwe, ukaba bwino.

298 Ubulwele bwa mu filundwa no bwafya bwa mutima. Lelo ulecetekela ukuti Lesa kuti alenga iwe ukuba umutuntulu? [I nkashi yatila, “Ine ndi.”—Kale.] No mutima obe onse? [“Ee, mukwai.”] Bushe ule cipokelela? [“Ee, mukwai.”] Ukulingana nafintu ucetekele, eflyo cikaba kuli iwe. Nomba kabiye, cicetekele no mutima obe onse, na Lesa akakulenga ukuba umutuntulu.

299 Naiwe uli no bwafya bwa musana. Bushe ulecetekela ukuti Yesu Kristu kuti akulenga ukuba umutuntulu? [I nkashi yatila, “Ee, mukwai.”—Kale.] Kabiye nomba, cicetekele no mutima obe onse. Ine tekuti nkundape, mwamona.

300 Ubulwele bwa prositeti, no bwafya bwa kutitikishiwa mumatontonkanyo, elyo no bulwele bwa filundwa. Bushe ulecetekela ukuti Lesa kuti akulenga ukuba umutuntulu, ukukundapa? Bushe wa cipokelela? Kabiye, no kucicetekela, kanshi.

301 Cila ku fufya utulo ilingiline, ukukola. Lelo Lesa alondapa asima. Bushe ulecetekela co? [Munyina atila, “Ee, mukwai.”—Kale.] Bushe ulecetekela Wene nakulenga ukuba umutuntulu nomba? [“Ee, mukwai.”] Lesa akupale. Natotela, pa citetekelo cobe.

302 Nga ngacakuti Ine nshisosele nangu lishiwi kuli iwe, natambalikafye iminwe yandi pali iwe, bushe kuti wa cetekela? [Munyina atila, “Ee.”—Kale.] Isa kuno. Ine natambalika iminwe yandi pali iwe, mwi Shina lyakwa Yesu Kristu, kabili shi ubulwele bwa filundwa bufume pali iwe. Bwakusha.

303 Isa. Isa, nkashi. Bushe ulecetekela? [Inkashi yatila, “Ee mukwai. Ine nalyundapwapo kale kuli Shikulu.”—Kale.] Cisuma, ico cawama nganshi. [“Aleluya!”] Kanshi kabiye kalye icakulya cobe ica mulalilo, na munda yobe mwalaba bwino. [“Aleluya! Aleluya! Aleluya!”]

304 Ubwafya lyonse ubwa musana, wene wakucusha inshita ntali. Kabiye, ulecetekela iwe nau... Kabiye, ulecetekela uli no kuba bwino, na Lesa akakucitileco. [Munyina atila, “Lesa nacita. Ameni.”—Kale.] Ameni. Ifyo eflyo. [“Alumbwe Shikulu.”] Shikulu akupale, munyina. Ameni.

305 Ubulwele bwa suka tabuli nangu cimo, kuli Lesa ukundapa. Wene kuti abalenga ukuba abatuntulu. Bushe ulecetekele co? [Inkashi yatila, “Ine nincita.”—Kale.] Cisuma. Cipokelele, no kuya ule Mu cetekela nomba no mutima obe onse.

306 Iwe naiwe naubukwata mu mulopa obe. Bushe ulecetekela ukuti Lesa ala kulenga ukuba umutuntulu? Kabiye, cicetekele no mutima obe onse, no kupola.

307 Bushe iwe ulecetekela Wene acikundapa lintu cilya cacikukunta? Wene acicita.

308 Ubwafya bwa banamayo. Ubwafya bwa mutima. Bushe wa cicetekela? [Inkashi yatila, “Nacicetekela.”—Kale.] Kabiye, ba—ba uwaundapwa mwi Shina lyakwa Yesu.

309 Ulecetekela ukuti Lesa alalenga umusana obe ukuba bwino, imfyu shobe shalaba . . . Akupale! Twalilila fye.

Ine nshundapa. Ine tekuti ng’undape. Ine nshili kondapa.

310 Bushe uletontonkanya shani lintu Wene acisosa palwa musana wakwe, bushe ulecetekela no obe wacundapwa, nao? Cisuma, kabiye fye, ulecicetekela, kanshi . . . Kabiye fye ulecicetekela, no mutima obe onse.

311 U obe nao, bushe ulecetekela ukuti Lesa akulenga ukuba umutuntulu? Kabiye, cicetekele, no mutima obe onse. Lesa alecisuminisha ngacakuti iwe . . . Iwe ufwiile uku cicetekela, nakuba.

312 Bushe ulecetekela ukuti Lesa ala kulenga ukuba umutuntulu, naiwe? [Inkashi yatila, “Alumbanishiwe Shikulu! Ine cinecine nincita.”—Kale.] Cisuma. Lesa akupale. Twalililafye ukuya no kucetekela no mutima obe onse.

313 Iseni, mukwai. Itoni lyakale ilyabuta lilepona panshi. Ukupime co kuti calanga ubulwele bwa suka. [Munyina atila, “Bulwele bwa suka.”—Kale.] Bushe ulecetekela Wene alekulenga ukuba umutuntulu? Natuleya ku Kalufari ku kubikwamo umulopa nomba. Ku citetekelo, mwi Shina lyakwa Yesu Kristu, wene naondapwe. Ameni. Lesa amupale, munyina. Cetekeleni no mutima wenu onse. Bushe mulecetekela? [“Cishinka sana.”]

314 Nga bamo pali imwe mwibumba nomba? Bushe mulecetekela ne mitima yenu yonse, ukuti Yesu Kristu umowine mailo, ilelo, no muyayaya? Bushe mulecetekeleco? [Ulukuta lwatila, “Ameni.”—Kale.]

315 Nga kuno muli *uyu* musumba? Namayo umunono uwikele, uutontele amenso palya, ulecushiwa no bwafya bwa banamayo, bushe ulecetekela ukuti Lesa ale kulenga ukuba umutuntulu? Uufwele ikoti lya bulu. Cisuma. Cetekela nomba, Yesu Kristu akulenga ukuba umutuntulu. Cene cilifye icayanguka ngefyo.

316 Namayo uwikele panuma yobe, umushishi uwafitulukila. Wene acitila, “Natotela Imwe, Shikulu.” Icintu cimo caci



mukunta. Wene tacishiba Cene caciba cinshi. Ubwafya bwa cisu nabukusha, uwikele palya pene, panumafye ya kwa namayo acundapwa ili line. Ngacakuti ulecetekela no mutima obe onse apo, namayo. Bushe ulecita? Cisuma, imya ukuboko kobe ngacakuti ulefwaya ukucipokelela. Lesa akulenga ukuba umutuntulu.

Ngo yu panshi kuno, umuntu umo mukati *kuno*?

<sup>317</sup> Kunuma kulya mwibumba, nomba beni abamucinshi nganshi. Mwila enda. Mwamona, aya amalwele kuti yafuma kuli umo ukuya ku mubiye.

<sup>318</sup> Nga imwe, mukwai? Aba abaume bakalamba bekele kuno mu cipuna? Bushe mulecetekela? Bushe mulecetekela Lesa kuti amundapa? Ubulwele bwa filundwa, kabili muli no bulwele bwa mucifuba. Bushe mulecetekela ukuti Lesa ala lenga ico ukuba bwino? Mule cita? Cisuma, imwe kuti mwapokelela cintu mulombele. “Ngacakuti kuti mwacetekela!”

<sup>319</sup> Bushe ulentontonkanya shani, namayo, uwikele lubali na wene? Bushe ulecetekela, naiwe? Bushe ulecetekela? Bushe ulecetekela Lesa kuti anjeba ifyo ubwafya bobo buli? Iwe uli ukutali sana na ine. Cetekelafye Wene nomba. Bushe ulecetekela Ine ninkwebe Cishinka? Kanshi ukubutukisha kwa mulopa obe kwala bwelela panshi. Bushe wa ci cetekela?

<sup>320</sup> Wacimya ukuboko kobe, naiwe. Wacilaesha ukukoselesha umwanakashi. Bushe ulecetekela Lesa kuti anjeba cintunshi. . . Iwe nauwamyanganshi ukumwafwa, nomba Lesa alaaba u musuma kuku kwafwa. Iwe uli no bwafya bwaku mupashi ubule ku sakamika. Ngacakuti ico cacine, ensha ukuboko kobe nge *fi*. Cene calapwa nomba. Wene ala cilenga ukulungama.

<sup>321</sup> Nibanga bacetekela? Nibanga muli imwe abala poke- . . . abashili bena Kristu, abali ne—ne myumfwile ukuti Yesu Kristu epo ali pano, abanga temwa ukwiminina nomba, ukutali, “Yesu, Ine kuti natemwa ukuilanga ngo mubembu, bushe kuti Mwanjelelako ku membu shandi?” Iminineni pa nkasa shenu. Lesa amupale, mukwai. Lesa amupale. Lesa amupale. Lesa amupale. Lesa amupale. Lesa amupale. Ico ni . . . Lesa amupale, imwe, imwe, imwe. Uyu, Wene alamona imwe. Wene alalemba ishina lyenu ilyo imwe mwacite co.

<sup>322</sup> Kuno lubali pa mulu, iminineni, mutile, “Shikulu Yesu, Ine ndefwaya ukucita, Ine ndefwaya ukwishibikwa. Ine ndefwaya uluse ku mweo wandi.” Lesa amupale, mukwai. “Ine ndefwaya uluse, Shikulu Yesu.”

<sup>323</sup> Bushe tekuti umone, cibusa, ukuti ni Wene pano? Lesa akupale, mulumendo. Lesa akupale. Lesa akupale, namayo munono. Ico ecintu icikalamba nganshi mungacita. Nomba umuntu umbi uushila cicita, iminina, tila, “Ine ndefwaya ukwishibikwa, Shikulu Yesu. Ine ndeilanga ne mwine, muno bushiku.”

324 “Uyo uuka tumbule membu shakwe, akabelelwo luse. Uyo uwafisa ulubembu lwakwe, taka lunduluke.”

325 Mwala cita, mu Kusangwapo Cakwe? Lesa akupale, namayo. Ine ndefwaya . . . Lesa akupale. Ee. Kabili Shikulu akupale. Lesa amupale, mukwai. Lesa akupale, namayo. Shikulu amupale.

326 Imwe mwatila, “Bushe ico cilepilibula icintu cimo?” Pakati ka mfwano mweo, ubo ebusano.

327 Bushe na mumona Ukusangwapo Kwakwe pano? Bushe na mumoneco? Bushe namumfwe fyo? Mwamona, imwe mwa Cimona, imwe mwamona Cene ukubomba. Ico ni Wene. Ifyo efintu fye Wene asosele Wene ukucita. Bushe mule cicetekela? [Ulukuta lwatila, “Ameni.”—Kale.]

328 Umuntu umbi tila, “Ine ndefwaya uku ilanga ngo mubembu, Shikulu. Imwe njeleleniko ku membu shandi nombamba.” Ngacakuti nawiminina kale, imyafye ukuboko kobe. Bamo muli imwe ukonke fibumba, imyeni . . . Lesa amupale. Lesa amupale. Umuntu umo atila, apo pamulu ku numa, tila, “Ine ndefwaya ukuilanga nemwine, Shikulu Yesu. Ndelombo luse, muno bushiku, mu Kusangwapo Kwenu Kwashila, uku cetekela ukuti, Lesa umowine u uka mpingula, Ukusangwapo Kwakwe kuli pano nombamba. Wene naishiba ukuti Alelanda ku mutima wandi no kunjebo kuti Ine ninduba. Ine ndefwaya ukwiminina no kutila Ine ninduba. Ine nayebelela ninduba. Imwe mule nseka, mu mutima wandi.” E mulandu wine Ine nacimikila umulongo wa mapepo. Lesa akupale. Lesa akupale.

329 Bushe imwe muletontokanya cinshi Ine nacimikila? Ine nacimika pantu Nacishiba ukuti ico caciba no kucitika.

330 Nombamba, kuli bambi kuno, bushe tekuti mwiminine? Iminineni no kutila Icintu cimo cilelanda ku mutima wenu, iwe na uluba. Lesa amupale, mukwai. Lesa amupale. Lesa amupale. Lesa amupale. “Ine ninduba. Njeleleniko, Shikulu. Ine ndeilanga. Naiminina, Shikulu, mu Kusangwapo Kwenu. Ine ninjishiba Imwe muli pano. Ine . . . Imwe mufwile ukuba pano. Imwe mwatila ici e cintu—e cintu Imwe muli nokucita. Nombamba Ine na . . . Ine namona icishibilo, kabili Ine ninjishiba cene nacilondololwa kuli ine ukuti cene cifwile ukuba cishibilo ca bunobushiku. Ine naumfwa i Shiwi iliitile ukubwela ku kulapila. Ine pano, Shikulu. Ine nincetekela i cishibilo. Ine naumfwa i Shiwi.”

331 I Shiwi lile sosa kuli ine nombamba! Pilibuka, We wa luba! Pilibuka, We lutanda lwendauka! Pilibuka, We waposwa kunse! Pilibuka, muno bushiku!

332 Bushe iwe tawapilibuke? Imininafye no kutila, “Ine ndeilanga ngo mubembu, ukulomba uluse.” Bushe iwe wala cicita, umuntu naumbi? Lesa akupale, namayo. Lesa akupale, pa mulu apo, we mwanamwaume. Ngacakuti Ine nakupusa, Wene tekuti acite. Lesa akupale, namayo. Ico cisuma nganshi.

Ico cisuma nganshi. Umuntu naumbi? Ukutwalilafaye. . . Ine ndefwaya ukulolelako miniti, pantu Ine ncili ndeumfwa icisendo pano, mwamona. Umuntu naumbi? Lesa akupale, namayo. Iyo e nshila yaku cicitilamo. Ifyo eflyo. Umuntu naumbi, “Ine ndefwaya ukuilanga, imininafye no kutila Ine ni nduba. Ine ndelombo luse”? Bushe wala cicita? Bwangu bwangu lintu tatulaya pa ntanshi, iminina no kutila, “Ine ndefwaya ukuilanga, Shikulu Yesu.” Lesa akupale, namayo munono.

<sup>333</sup> Na mwishiba, nalimo lintu taulafika ku ng’anda, lelo inshita imo nangu imbi kukaba fubefube watalala ukwisa pa cinso cobe. Limbi ulucelo lumo dokota akesa no ku kutika ukukunta kwa mutima pa kuboko, takuli icintu cimbi icingacitwa. Lyene ukomfwa amabimbi yatalala aya mfwa pa cinso cobe. Iwe ukebukisha fintu wacita.

<sup>334</sup> Ibukisha, bene tabaka ku shike apa shikisha, bene tekuti bacite icintu nangu cimo kuli iwe. Lesa alaile, “Ine nkakwimya nakabili, pa bushiku bwakulekelesha.” Moneni. “Uyo uwa umfwa a Mashwi Yandi no kucetekela pali Wene uwa tumine Ine, ali no Mweo wa Muyayaya kabili takabe mu Kupingulwa, lelo napita ukufuma kumfwa ukuya ku Mweo.” Umuntu umo acifute Co ngakuti wacita. Yesu Kristu asosele Co. “Uyo uwa cetekela, ekuti, uwa umfwa i Cebo Candi no ku cetekela pali Wene uwa tumine Ine, ali no Mweo wa Muyayaya, takatale esa mu Kupingulwa, ukusekwa, lelo napita ukufuma ku mfwa ukwisa ku Mweo.” Pantu, wene a cetekela mu Mwana eka uwakwa Lesa, untu Lesa aimishe, imyaka amakana yabili ayapitapo, kabili ali uwa mweo pano, muno bushiku, ukulanga imibele Yakwe iya bututubuko Bwakwe.

<sup>335</sup> Bushe kuti kwaba naumbi ukwiminina, panuma ya ico, naumbi atile, “Ine ndefwaya uku Cipokelela. Ine ndefwaya uku Mupokelela.” Lesa apale. Lesa akupale. Ico cili bwino nganshi, namayo munono. Ico cintu icikankala. Ine ndefwaya iwe uku mona.

<sup>336</sup> Ine nalemona ubwite bwaku cintamba, kuno inshita imo iyapitapo, abantu ukwisa, balesheta ba cungamu, bale yuma ifimfunshi mumbafu umo no mubiye.

<sup>337</sup> Lelo bushe mwacimona ubufuma cumi pa finso fya aba bantu? Abo banakashi banono, na panumafye ya kuba susha palwa mushishi wabo uwaputulwa, ukusuba i langi pafinso; nalilye langi pali bene, no mushishi waputulwa, nalyoline bacimininafye, “Ine ndi mubembu. Kwateni uluse pali ine, mwe Lesa.” Isho e shilya Imbutu shili umo. U Lubuuto lwacisanika pali cene, kabili bene ba cishiba. Lesa amupale.

Natukontamike ifinso fyesu nomba.

<sup>338</sup> Ine ndefwaya uwacetekela onse muno, uwiminine mupepi no yo muntu waciminina, tambalika ulupi lobe pali uyo muntu, (kuti mwacita?), uyo uwaciminina. Bene baciminina lubali

naimwe. Ngacakuti uli mwina Kristu, bika ukuboko kobe palya, pali nkashi, munyina, “Ine nabika ukuboko kwandi pali iwe nomba. Ine nala pepa.”

<sup>339</sup> Tata wa ku Muulu, kuli abali pano muno bushiku aba—aba cetekela Imwe. “Shimo imbuto shaponene pa mbali ya nshila,” Imwe mwatila, “i fyuni fyaishile no ku shikolonganya. Shimbi shaponene pa mabwe, ne myunga na bacilasa. Lelo shimo shaile mu usuma, umushili wa mufundo.” Kabili Ukusangwapo Kweni pakuba pano, muno bushiku, naku shinina abengi muno buno bushiku ukuti Imwe muli Mwana wakwa Lesa, ukuti Imwe muli aba mweo ukutwalilila. Kabili Imwe mwalilaya, pantu Imwe muli aba mweo, naifwe kuti twaba aba mweo.

<sup>340</sup> Shikulu Yesu, bene bacima no kwiminina nge nte ukuti bene bacicetekela Imwe. Nomba, Shikulu, Ine ninjishiba Imwe mukabemininako muli bulya Bushiku. Cipeleni, Shikulu. Ine nabapela kuli Imwe, mwi Shina lyakwa Yesu Kristu. Shi bene bakaye ku lukuta lumo ulusuma no kubatishiwa mu lubatisho lwa bwina Kristu. Shi bene bakailunde pamo ne bumba ilisuma ilya bacetekela. Shi bene bakesushiwemo na Mupashi wa Mushilo. Shi bene bakabe ifikombe fya Mbila nsuma, amabwe ya mutengo mu ngala Yenu pali bulya Bushiku. Kabili ngacakuti Ine nshaka bamone nakabili kuno lubali lwa bulya Bushiku bukalamba, shi Ninga bamona bulya Bushiku nga mu cimonwa, ukutila, “Bushe ta mule njibukisha? Cali nipa Baton Rouge, bulya ubushiku, lintu Ine naiminine.” Cipeleni, Tata. Bene Benu, ukupitila mwi Shina lyakwa Kristu.

<sup>341</sup> Apa pali, pa ntanshi yandi, imbokoshi ya tutambala, utusapato tunono, utu macombo, ututambala, no tusalu, no twakufwala mu misana. Ifwe twafundwa, mu Baibe, ukuti bene balefumya ku mbili wa kwa Paulo Washila, ututambala no tusalu twa mumisana, imipashi yakowela yale fuma mubantu. Nomba, Tata, natwishiba ukuti tatuli Paulo Washila, lelo Imwe mucili umowine Lesa, eico Ine napepa ukuti Imwe mwala pela ubwasuko bumo bwine, ngafintu mu bufumacumi iyi nkulo ilecetekela. Bene taba cetekele Paulo pantu wene ali Paulo; bene bacetekele Paulo pantu Imwe mwailangile Mwebene pamo na Paulo. Nomba bene bacetekela icintu cimo cine muno bushiku, Shikulu, ukuti Imwe na mulangwa pakati kesu, muno bushiku. Kabili ubushiku bumo, ifwe twatila i . . .

<sup>342</sup> Kalemba umo ale tweba, ukuti, “Israele ali pa lwendo ku ncende ya bulayo, kabili Bemba wa Kashika acilingenye mu nshila, ukubaputula ku ncende ya bulayo.” Kalemba atile, ukuti, “Les a loleshe panshi ukupula mulya mu Mpinda ya Mulilo, na menso ya bukali, lintu Cene caile pali Israele. Cene calengele ukupofula, imfimi ku ushacetekela, no lubuto kuli Israele. Kabili lintu ulya Bemba wa Kashika acilingenye mu nshila, wene wakwete umwensu, no ku bwelele numa, na Israele a abwike ukuya ku ncende ya bulayo pa mushili wauma.”

<sup>343</sup> Shikulu Lesa, lolesheni panshi buno bushiku, ukupula mu Mulopa wakwa Yesu Kristu, u Mwana Wenu. Lintu Ine nde tambalika indupi shandi pali utu tutambala; ilintu tukabikwa pa ba lwele, shi Mupashi wa Mushilo, Shikulu, aka loleshe pali uyo muntu, kabili shi ubulwele buka fumepo, kabili shi bene bakaabukile muli cilya calo ica bumi busuma na maka. Ico, Baibele yasosa, “Ukucila pa fintu fyonse,” fintu bene bale kabila ukuti ifwe twinga “cibondola mu bumi.” Cipeleni, Shikulu. Ine naba tuma, mwi Shina lyakwa Yesu Kristu. Amenii.

. . . ine Nka konka,  
 Uko Wene atungulula . . . (natwimbe) . . . nka  
 konka,  
 Ine nkaya pamo Nankwe, (nomba  
 Ukusangwapo Kwakwe kuli pano,  
 natu Mushinshimunefye mu lwimbo,  
 busumabusuma), inshila yonse.

<sup>344</sup> Bushe imwe kuti mwalwimba ngefi?

Uko Wene antungulula Ine nka konka,  
 Uko Wene antungulula Ine nka konka,  
 Uko Wene antungulula Ine nka konka,  
 Ine nkaya (ngacakuti iwe ukacita, nomba imya  
 ukuboko kobe), pamo Nankwe inshila yonse.

Natwiminine nomba, imyeni amaboko yenu nakabili.

. . . Nankwe ukupula mwi bala,

<sup>345</sup> Bonse imbeni mu Mupashi nomba. Ni Mbila ya kuputaula nganshi. Natu Mushinshimune mu Kusangwapo Kwakwe. Wene alitemwa uku shinshimunwa.

. . . i bala,  
 Ine nkaya Nankwe ukupula mwi bala,  
 Ine nkaya Nankwe, pamo Nankwe inshila  
 yonse.

<sup>346</sup> Nomba natu lwimbile mumutima. “Ine kuti . . .” Nomba ilintu imwe mulecite co, Ine ndefwaya imwe ukufunka mu minwe ya muntu umo, ukutila, “Lesa akupale, we mulebeshi. Lesa akupale, we mulebeshi,” nge fyo. Ifwe tuli umo umo no mubiye. Methodisti, na Baptisti, Presbyteriani, Pentecosti, bonse funkaneni mu minwe umo no mubiye. “Lesa akupale, we mulebeshi.” Ifyo efintu ifwe twaba: abalebeshi.

. . . i bala,

<sup>347</sup> Lesa akupale, mulebeshi. Lesa akupale. [Munyina Branham no lukuta batwalilila ukufunkana muminwe. Tapali mashiwi pa ciputulwa ca tepu—Kale.]

. . . i bala,

Nomba natwimye amaboko yesu.

Ine nkaya Nankwe, Nankwe inshila yonse.

348 Natu kontamike imitwe yesu, ukuicefya, mwi pepo. Mwilaba, ulucelo, lisukulu lyapa Sondo.

349 Munshila imo nangu iibiye, Ine naumfwafye u Kusangwapo kwakwa Lesa ukutuntulu nganshi mu mu mutima wandi. Cili fye ica nkosela ine ukufumapo, muno bushiku, munshila imo. Ine ndeumfwa Mupashi wa Mushilo natemwa, muno bushiku. Ifwe cilemoneka tukakwata umusonkano uwinewine mailo, ukumona abantu ukwisa kuli Kristu, mwamona imwe. Umuntu umo acisakamana umulandu Ine nshacicita ubwite bwa ku cintamba. Ine ndalolela mpaka Natungululwa uku cicita. Mwamona?

350 Ine nincetekela ukuti bonse abacimya ukuboko kwabo, nangu abaciminina, Ine nincetekela ukuti mukaba ku lukuta ulusuma mailo, ukusenda icifulo cenu pakati kaba cetekela.

351 Ilyo tucili ne mitwe yesu iyakontama, nalalomba kakumba kuno ukwisa ku ntanshi, ngacakuti wene kuti acita, ku kutusalanganya. Lesa amupale nombamba, ne mitwe yesu ne mitima iya kontama ku cinso cakwa Lesa.



*I SHIWI LYA CISHIBILO* BEM64-0321E  
(The Voice Of The Sign)

Iyi Mbila na Munyina William Marrion Branham yaletelwe intendekelo mu Cingeleshi pali Cibelushi icungulo bushiku, muli Kutumpu 21, 1964, pa Denham Springs High School mu Denham Springs, Louisiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2018 VGR, ALL RIGHTS RESERVED

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS  
P.O. Box 950, JEFFERSONVILLE, INDIANA 47131 U.S.A.  
[www.branham.org](http://www.branham.org)